





ప్రచురణ-౨



# ద్వీపద వాఙ్మయము

డా. శ్రీమతి పి. యశోదారెడ్డి  
రీడర్, ఆంధ్రభాష, మహిళాకళాశాల  
ఉస్మానియా విశ్వవిద్యాలయము



శ్రీమతి  
సాంస్కృతిక సంస్థ  
న్యూ నల్లకుంట్ల, హైదరాబాద్-44.

PLEASE VISIT

Phone : 37575

## **"VIJAYA TRADERS"**

NALLAKUNTA UNIVERSITY ROAD,  
HYDERABAD-44

FOR

Murphy Philips Radios & Transistors  
Rall, Usha, Vijay Fans,  
Prestige, Hawkins Pressure Cookers  
Usha, Vidya, Merrit Sewing Machines  
Cromelite, Liberty Furniture And  
Stainless Steel Utensils

ON CASH & EASY INSTALMENTS

---

## **SRI SURYA MEDICAL HALL**

OPP : HINDI ARTS COLLEGE, VIDYANAGAR.

We stock all Drugs and latest putent Medicines of different Companies and sell them at controlled prices.

PLEASE VISIT US.

---

## **SUDHA PHOTO STUDIO**

OPP : FEAVER HOSPITAL

NEW NALLAKUNTA, HYDERABAD-44

We Undertake all Photograph work and also enlargement of Photographs. Prompt delivery Moderate charges and fault less execution are our Speciality. For details Contact the address given above.

## నివేదిక

ఆంధ్రప్రదేశ్ సాహిత్యములను ఆరాధించవలెనని ఆచిలాక్షవదిన కొందఱు యువకుల సంకల్పమునకు ఫలముగా 1971 సెప్టెంబర్ 5వ తేదీన “కళా స్రవంతి” అనే సంస్థ అవతరించింది.

సాహిత్య సాంస్కృతిక రంగములందు లంఘనాతి తక్కిన ఛారతీయ జాతులలో పెక్కింటికంటెను గణనీయమైన అభివృద్ధిని, ఆభ్యుదయమును సాధించియున్నది. వన్నయ మొదలు నేటివరకు అంధ్ర సాహిత్యము బహు ముఖముల శాఖోపశాఖలై విస్తరిల్లియున్నది. మన సంస్కృతికి, సంప్రదాయములకు చైతన్యమునకు వ్యతిరేకమైన ఈ మహాసాహిత్యము వేయి సంవత్సరములుగా అవిచ్ఛిన్నముగా వచ్చుచున్నది.

కాలభేదమునుబట్టి, ప్రక్రియాభేదమునుబట్టి సాహిత్యమున ప్రాచీనము, నవీనము అను కృత్రిమ విభాగములు చేయబడుచున్నవి. కాని పరమార్థమున సాహిత్యము నిత్యనూతనము. సాహిత్య తత్వమైన సౌందర్యము దేశకాలములకు అతీతమైన ఒక మహాధర్మము. ఆ మహాధర్మము నుకటీపించు సాహిత్య ముకూడ దేశకాలములకు అతీతమైనదనుట విజ్ఞల మతము.

ప్రాచీన సాహిత్య సంస్కృతులు అభివృద్ధి నిరోధకములు గనుక తిరస్కార్యములని విచారితీయ సాహిత్యసంస్కృతి వ్యామోహితులైన కొందరు యువకులు అలజడ చేయుచున్నారు. కళాస్రవంతి సభ్యులు ఈ అలజడికి విముఖులు. ఆంధ్రుల సంస్కృతీ సంప్రదాయములకు విచ్ఛిత్తికలిగింపని ఎట్టి సవ్యతనైనను వీరు ఆదరింతురు. ఉపదేశముకంటె ఆనందమే సాహిత్యమునకు ముఖ్యతరమైన ప్రయోజనమని వీరు విశ్వసించురు. ప్రాచీనమైనను, నవీనమైనను రమణీయమైన వాఙ్మయమునకు ఆస్వాదింపి ఆరాధించుటకు యోగ్యమైన వికాలదృష్టిని నేటి యువకులందు పెంపొందించుట “కళాస్రవంతి” ఆశయము.

ఆంధ్ర సాహిత్యమున సాటినుండి నెట్టివరకు విరిల్లుచు వచ్చిన వివిధ ప్రక్రియలయొక్క స్వరూపస్వభావముల సరిజ్ఞానము తెనుగు వారికి నంక్షేప రూపమున అందజేయు తలంపుతో కళాస్యవంతి ప్రతిమాన కార్యక్రమముఃను జేపట్టినది. ఆయా అంశములనుగూర్చి ప్రగాఢమైన పరిశోధన గావించిన వండిత ప్రకాంతులచే ఉపన్యాసము లిప్పించుటకు ఏర్పాటు చేయబడినది. ఆ ఉపన్యాస పరంపరలో "ఆంధ్రవాఙ్మయారంభదశ" పై ఆచార్య దివాకర్ల వేంకటాచార్య గారు 2-4-1972 న కావించిన యుపన్యాసము కళాస్యవంతి తొలి ప్రచురణముగా వెలువడియున్నది.

కళాస్యవంతి ప్రచురణలో రెండవరైన ఈ గ్రంథము డా॥ శ్రీమతి యశోదారెడ్డిగారు 7-5-1972 న కావించిన యుపన్యాసము. శ్రీమతి యశోదారెడ్డి గారు హరివంశములో పరిశోధనచేసి డాక్టరేట్ పొందినారు. యునివర్సిటీ మహిళా కళాశాల ఆంధ్రభాషలో రీడరుగా పనిచేయుచున్నారు. వారు ద్వితీయవాఙ్మయము పై వ్యత్యేకముగా కృషిచేసి యీ వ్యాసమును ప్రాసియించినందుకు వారికి మా ధన్యవాదములు.

శ్రీమతి రెడ్డిగారు ఉపన్యాస మొనగిన నాటిసభకు సాంకేతిక విద్యా శాఖామాత్యులు శ్రీ ఎ. మదన్ మోహన్ గారు ఆధ్యక్షత పహించి సభకు అతిశయ మైన శోభను, మా కార్యక్రమమునకు విజయమును నమకూర్చి సాహిత్యమువల్ల వారికిగల అభిమానమును విశేషించి మా నంభవట్ల వారి వాత్సల్యమును ప్రక టించినారు. వాటికొకా ప్రవంతి వర్షదా కృతజ్ఞతమై యుండగలదు.

—కళాస్యవంతి.

## ద్విపద వాఙ్మయము

సాధారణముగా లోకమునందింతవఱకు స్థాపితములై నిత్య వ్యవహారసిద్ధములై యున్న నియమములను గాఢని క్రొత్తగా బయలు దేరిన యొక మతముగాని, సిద్ధాంతముగాని నవ్యప్రక్రియా విశేషము గాని వేళ్లాని గట్టిగాఁ జాదుకొని యందఱి మనములఁ జూఱ గొనవలయును అందుకు సాధనము బహుళప్రచారమొక్కటేయే. ఈ ప్రచారసాధనా పరికల్పనోపాయము పరిణతబుద్ధియైన యా నవ్య సిద్ధాంతక ర్తవై సాధారపడియుండును. ఈ నవ్యతనంఘమున కాయువు పట్టువంటి మతమును బరస్కరించుకొని వచ్చినప్పు డా ంఘము యొక్క సంపూర్ణస్వరూపమునే మార్చగలుగును. ఇది కేవలము మన దేశమునకు మాత్రమే నియమితమైనదికాదు. సార్వదేశికమని చారిత్ర కులు, సాహిత్యవేత్త లెఱిగియే యున్నారు. ఉదాహరణమునకు మధ్యయుగమునం దై రోపాఖండమున ప్రాప్యెస్టెంట్' మత మాలింప వించి యామత మేవిధముగా వారి యాచార, వ్యవహార, సాహిత్య, తత్వకళా విశేషములందెట్టి మార్పులఁ గొనివచ్చినదో యే విధముగా Renaissance యుగమును స్థాపించినదో విజ్ఞు లెఱిగియేయున్నారు.

ఆ విధముగనే దక్షిణాపథమునందు 12వ శతాబ్దమునం దొక ధార్మికవిప్లవము బయలుదేరినది. ఈ పెరువెల్లవ యింతవఱకేర్పడిన పునాదులను కదిలించివైచి నిమోన్నతములను సమ మొనరించినది. అట్లుచేయుటకు శివకవులు సాహిత్యము నొక ప్రత్యేకసాధనముగాఁ జేసెట్టివారు. ఈసాహిత్యమువల్ల కేవలము పండితమండలి యాభిముఖ్య మును సంపాదించుటయేకాదు ఆ మత సాహిత్యము స్త్రీ జాల వృద్ధ సామాన్యముగా నింటింట ప్రవేశమునుబొంది ప్రాచుర్యమును బొంద వలయును. అప్పుడే యది ప్రజామతమై సర్వజన సమాదరమునుబొంది స్థిరపడగలదు. ఈరహస్యము నెఱిగియే శివకవులు జనసామాన్యమునకు సుబోధమగునట్టి సరళభాషలో ప్రచారము సేయుటకు బూనినట్లు తెలియుచున్నది. దీనినే కన్నడకవులు "సులిదబాశెయహణ్ణి నందలి శర్కరకేళికైలి" యని పేర్కొనినారు. ఇంక మన యాంధ్రదేశము నందుఁ బ్రధానముగా నీ భక్తిప్రధానమైన వీరకైవమున కుపకీర్ణులఁ దైన మహాకవి పాల్కురికి సోమనాధుఁడు, ఈతడే శివకవి సమూహ

మునకును ద్విపద సాహిత్యమునకును గురువీతమని చెప్పదగినవాఁడు. ఈతఁ డారూఢ గద్యపద్యాదిప్రబంధపూరిత సంస్కృతభూయిష్ఠ రచన మానుగ సర్వసామాన్యంబుగాదని తలంచి తేటతెనుఁగున కోర్కెలు దైవారఁగ ద్విపదలు రచించినాడు. ఇక ద్విపద యననేమి? యని పరిశీలించవలయును. 'ద్విపద' యను శబ్దమును బురస్కరించుకొని చూడగా నిది సంస్కృతచ్ఛందమువలె గోచరించుచున్నది ఇక సంస్కృత నిఘంటువులను బరిశీలించగా నది రెండుపాదముల ఋక్కుని తెలియుచున్నది. ఇక నిందు ద్విపద ద్విపదా, ద్విపదికా, ద్విపదీ అను పదములు గోచరించుచున్నవి.

ద్విపదికా .- గీతభేదే 'శుద్ధాద్విపదికా గీతి ర్ఘంభతీత్యభిధీయతే' ।  
(వాచస్పత్యమ్)

ద్విపదీ :- ద్వౌపాదౌయస్యాః పాదః అంత్యలోపే కుంభపద్యా ।  
ఋగ్ భిన్నే । ద్విపదయు క్త గీతిభేదే, మాత్రాయు క్త  
భేదేచ"

అని యిదియొక గీతికాభేదమువలెను, వేద ఋగ్వేదముగను గానవచ్చు చున్నది. ఇక నీ పదము మాత్రాచ్ఛందోవిశేషమున కర్థమైనపుడు ద్విపది యనియు ఋగ్వేదమున కర్థమైనపుడు ద్విపద యనియు బిలువబడుచున్నట్లు కొన్ని నిఘంటువులందు గానవచ్చుచున్నది.<sup>1</sup>

మరియు నిట్లే సంగీతశాస్త్రమునందు సయితము 'ద్విపదగము' 'ద్విపది' యనుపేర్లతోఁ గానవచ్చుచున్నదని శ్రీ నిడదవోలు వేంకట రావుగారు పేర్కొని యా యా సంగీతశాస్త్ర గ్రంథములనుండి ఉదాహరించినారు. ఉదాహరణమునకు "ద్విపదగస్య సారసాది భేదా స్పృష్ట వర్తంతే సంగీతచూడామణౌ పృష్ఠం ద్రప్తవ్యమ్" [సోమేశ్వరః 290 - 291 పుట].

త్రయోగణా గురుశ్చాంతే  
ప్రథమే ఒథ తృతీయకే  
ద్వితీయే చ తురీయే చ

1. శబ్దస్తోమ మహానిధి; శబ్దార్థ చింతామణి, Monier Williams.

Oc A song composed in this metre, A kind of metre : a particular manner of singing.

ద్యౌ గణా ద్యౌ గురూ తథా

జగదో నాత్ర కర్తవ్యో | భాగాంతే యమకం భవేత్  
ఇతి ద్విపదగం నామా — అనియు, మఱియు

“కరణాభ్యేన తాలేన

గాతవ్యో గమకాంతరే

ఆభోగోఽన్యపదైః కార్యో

న్యాసస్తాలాద్విమానతః

ద్విపదీ చ భవేదేవం” [హరిపాలః]

అనువాసిని చూపవచ్చును.

వీని నన్నిటిని బురస్కరించుకొని చూడగా సిద్ధియొక వైదిక  
బుక్కుదోవిశేషమనియు గానానుకూలమై సంగీతశాస్త్రమునందుః  
గూడ చోటుచేసుకొన్న గీతికావిశేషమనియు దెలియుచున్నది కాని  
ఈ లక్షణములను బ్రస్తుతము మనకుఁ బరిశీలనీయమైన ద్విపదలక్షణము  
లతో బోల్చి చూడగా నిది సంస్కృతచ్ఛందోవిశేషమని కాని, తజ్జన్యమని  
కాని చెప్పటకు వీలులేదు. కావున నీ ద్విపద దేశీయమును జాతీయము  
నైన ఛందోవిశేషమని చెప్పబడుచున్నది. ఇక గన్నడములో 'దువయి'  
అను నొక పద్యముగలదు. అయ్యది మన ద్విపదపేరికి సరియైయున్నది.  
కాని యీ రెంటి వడకలను పోల్చిచూడగా నివి మిక్కిలి దూరముగా  
నున్నవి. కావున నిది కన్నడులనుండి తెలుఁగువారు తెచ్చుకొనిన  
ఛందోవిశేషముగ గణించుటకు వీలులేదు.

ఇక మన శాసనములను బరిశీలించగా నందు రెండు ద్విపదలు  
కలువగా వగు తరువోజి గోచరించుచున్నది. తెలుఁగులో నొక  
కావ్యమే పొడనూపకమున్ను ఏ ఛందస్సు దేశీయమై యాదరింపబడి  
యున్నదో యీ ఛందస్సునందలి గేయానుకూలతను స్వీకరించి  
యనాయాసముగఁ గూర్చదగిన ద్విపదచ్ఛందోరూపమునందు మొదటి  
సారిగ మహాకావ్యమును వెడలించినకీర్తి పొల్కురికి సోమనాథునకు  
దక్కినది. కన్నడులకు త్రిపద యెట్లో తెలుఁగువారికి ద్విపద యట్లై  
జనామోదమును బడసినది.

ద్విపద లక్షణము:- ఇది రెండు పాదములఛందము. మూడింటి  
గణములపై నొక సూర్యగణమును జేర్చుటవలన ద్విపదపాద మేర్ప  
డును. చుతివిషయమునందీ రెండుపాదములలో నేపాదముపై కాపాదమై



పెటగుచుండును. చేర్చుకొనున్న ఈ రెండుపాదములను ప్రాసా  
క్షర మేకముసేయుచుండును. కాని మంజరీ ద్వీపదయం దీ నియమము  
చూడ లేదని తెలియుచున్నది. ఉదాహరణమునకు కావ్యాలంకార  
చూడామణి యందు

“శక్తిత్రయంబును సవిశృండుఁ బాద  
విక్రీడికులు మృదు ద్వీపదకి నెపుడు  
వశ్యయుఁ బ్రాసంబును వలయు దీనికిని  
వజదు ప్రాసంబండ్రు వరుస మంజరికి”

అని చెప్పఁబడియున్న వాక్యములఁ జేర్కొనవచ్చును. ఇచ్చట కావ్య  
ాలంకార చూడామణికారుఁడు ద్వీపదను ద్వీపదియని వాడుట గమనింప  
దగినది.

లాక్షణికులైన యనంతాదులు ద్వీపదయందలి యతినిగూర్చి  
చెప్పుచు

శ్రీమందిరాకారు వ్రతదై త్యధీరుఁ  
గీర్తించుచోఁ బుణ్యవర్తనుండనుచు  
యతిమాటు ప్రాస మిట్లచోట నిడక”

యని చెప్పి ద్వీపదయందు ప్రాస యతిని నిషేధించినారు. కాని యీ  
లాక్షణికులకన్నఁ బూర్వుఁడు, ద్వీపదవాఙ్మయమునకు బ్రహ్మకల్ప  
దై నట్టి పాల్కురికి సోమనాథుఁడు ప్రాచీనతమములైన గ్రంథాధార  
ముల నుద్ధరించుచు వండితారాధ్య చరిత్రయందు

“జాతులు మాత్రాన సంధానగణవి  
నీతులుగాన 'యనియతగణై'ర  
నియునుఁ 'త్రాసో'వా' యనియు 'యతిర్వా' య  
నియుఁ జెప్పు ఛందోవినిహితోక్తిగాన  
ప్రాసమైనను యతివై వడియైన  
దేసిగా నిలిపి యాదిప్రాసనియతి  
దప్పకుండఁగ ద్వీపదలు రచియింతు”నని

చైత్యముగా చాటినాడు. సోమనాథుని రచనలను బురస్కరించుకొని  
అతఁడు ననియతములైన మాత్రాగణచ్ఛందో విశేషములందు ప్రాస  
యతి ప్రాచీన లాక్షణిక సమ్మతమయినట్లు తెలియుచున్నది.

ఇక సోమనాథుఁడు ద్వీపద కొక మహోన్నతార్థమును గల్పిం

చుచు “నడియునుగా కై హికాముష్మిక ద్విపద హేతువగుట ద్విపద నాఁబరగు” నని చెప్పి యీచందము నిహపరసుఖహేతువైన పుణ్య మూర్తిగా భాసింపఁ జేసినాఁడు. ఇంక కవిజనాశ్రయమునందు

“ఇంద్రగణములు మూఁ డినగణం బొకటి  
చంద్రాస్య ద్విపదకుఁ జనుఁ జెప్పరేచ”<sup>1</sup>

అని చెప్పి యతి విషయమునందు ప్రాసయతి కూడునా ? కూడదా ? యను విషయము సేమియుఁ జెప్పలేదు.

తాళ్ళపాక తిరువేంగళనాథ కృతమైన అష్టమహిషీ కల్యాణము నందు కవి ద్విపదలక్షణమునుగూర్చి ప్రస్తావించినాఁడు.

“వాసవులు ముప్పురు వనజావుఁ డొకఁడు  
భాసిల్లనది యొక్క పదము శ్రీకాంత  
క్రమమున నీనాల్గు గణములు నడచుఁ  
గ్రమ దూరముగఁ ప్రయోగము సేయరాదు  
ఆ పాదమునకు మూఁడవగణం బాది  
దీపించు యతి యంబుధిప్రియతనయ  
యుపమింపనవి ప్రాసయుతములై రెండు  
ద్విపదనా విలసిల్లు వికచాబ్జపాణి  
ద్విపదకు ద్విపదకుఁ దెగఁ జెప్పవలయు  
నెఱుడు సంస్కృతమున నితర భాషలను  
యతులలోపఁ బ్రాస యతి దక్క సకల  
యతులు చెల్లును బ్రయోగానుసారమున  
ద్విపదతో ద్విపద సంధిల నేక శబ్ద  
మపుడు రెంటనుగూర్చ నదియు యుక్తంబు  
మరియు సంస్కృతపు సమాసరూపమున  
నెరయ నెన్నిటివైన నిర్మింపఁదగును  
తెనుఁగున గూర్చిన ద్విపద యంత్యమున  
నొనరఁ గ్రియాంత సముచ్చయాంతములఁ  
దనరు నకార ముత్వము గూడెనేని  
వినుతింప నుత్తర ద్విపదాదియందు

గొనకొన్న స్వరముతోఁ గూడఁగాదనుచు  
 నొనరింప నుకపింద్రు లుద్ధండమండ్రు  
 అరసున్న నొనగూర్చ ననువైన హల్లు  
 గరిమ నీ ద్విపదాదిఁ గనుపట్టెనేని  
 తొలివిభక్తికిఁ దక్కఁదుది విభక్త్యంత  
 ములు నకారములును ముకురబింబాస్య  
 యా నకారముచెల్లు నరసున్నలగుచు  
 నా నీలకచభృంగ యలమేలుమంగ  
 యను లక్షణంబుల ననువొంద నుకవి  
 బనసుప్రయోగైక శరణమై నిఖిల  
 జగదేకమత విరాట్చందోవతీర్ణ  
 యగుచునే ద్విపదవిఖ్యాతి చెలంగ"

అ.మ.కళ్యా. ఆ. 1-131 నుండి 150

అని వ్రాసిన ద్విపదలను బురస్కరించుకొని చూడగా నీ ద్విపదకు  
 లక్షణ మంతసులభతరమై కానవచ్చుటలేదు. ప్రాస యతిదక్క నకల  
 యతులు చెల్లునని కంఠోక్తిగాఁజెప్పి ద్విపదలయందుఁ గ్రాస యతిని  
 వాడుటను గర్హించినాఁడు. కేవల మొక్క యతివిషయమునందేకాక  
 క్రియాంత, సముచ్చయాంతమైన యుత్వవిశిష్టనకారోపయోగము  
 నందును, పాదాదియందును, పాదాంతమందును, సంధికార్యములందును  
 సయితము నియమమును జాబించి లక్షణమును జెప్పినాఁడు.

మఱి బసవపురాణకర్తయగు బచ్చు సిద్ధకవి యనునాతడు-----


"ఇలఁ శాలకురికి సోమేశుండు మున్ను  
 తొలగఁక ప్రాసయతుల్ ద్విపదలను  
 లలి రచించుట యది లక్షణంబుగను  
 నెలమిరేఫ అకారములు శివ కావ్య  
 ముల యందుఁజెల్లుఁ దప్పలుగావు గాన  
 ఆ పాల్కురికి సోము ననుమతి నేను  
 దీపితప్రాసయతిచ్చందసరణి  
 నా మహాగురుదేవు ననుమతియల్లె  
 శ్రీ మెఱయంగ రచించితి నిట్లు"

అని చెప్పినాఁడు. ఇతని వాక్యముల ననుసరించి చూడఁగా శివకవు

అందును బ్రధానముగా పాల్కురికి సోమనాథుని గ్రంథములందుఁ గానవచ్చు రేఫ రకారమైతిని, ప్రాస యతిని గొందఱు హర్షించి యనుసరింపగాఁ గొందఱు నిరసించి యా మార్గము ననుసరింప నొల్ల లేదని తెలియుచున్నది. ఏది యెట్లున్నను ప్రాస యతివలన ద్విపదకు తాళ లయగతులుకుదిరి గేయత్వము సిద్ధించుచున్నదను విషయము మాత్రము యధార్థము. కావుననే మహాపండితుఁడు, మహాకవి యైన పాల్కురికి సోముఁడు తన మతధర్మములను స్త్రీలముఖమున పాటలద్వారమున నిత్యజీవితమందు రంగరించి కలిపి యిమిడింపజూచి నాడు. అందుకే యాతఁడు ద్విపదను శ్రవణపేయమొనరింప నీ ప్రాస యతి నుపయోగించి యుండనోవు. ఈ సందర్భమునందు 'ప్రాస' యతి తాళగతి కనుకూలమగుటచేతనే సంగీత సాహిత్యకళానిధియైన భట్టుమూర్తి వసుచరిత్రలో నుపయోగించెనని కీ.శే. గిడుగు సీతావతి గారు పేర్కొనినారు. ఇక రెండవది పాల్కురికి సోమనాథుఁడు ద్విపదలో నేపాదమున కాపాదము విడిగా వ్రాయక యొకపాదముతో మఱియొకపాదమును గలిపి కొన్ని యెడలఁ గొన్ని పంక్తులవరకుఁ జెంచి వ్రాయుటయనునది. దీనివలన ననగా ద్విపదతో ద్విపద ననుసంధించుటవలన వస్తు, భావ, విషయ వివరణావసరములందు భావమెక్కువ కక్కడకు తెగిపోక పూసలలో దారంబుమాడ్కి సాగివచ్చుట కవకాశము గల్పింపబడును. అంతేకాక ఈ విశేష ధానముచేత ద్విపదకు వృత్తిరచనతో సమాన ప్రతిపత్తి గలిగినదని విమర్శకు లూహించుచున్నారు.


ఈ విధముగా నావిర్భవించి ప్రవర్ధమానమై వెలసిన ద్విపద సాహిత్యమునంతయుఁ బరిశీలించిచూడగా నీ సాహిత్యము నంతటిని మూడు ప్రధానశాఖలుగా విభజింపవచ్చునని తోచుచున్నది.

ద్విపదవాఙ్మయము




తిరిగి మతసంబంధములైన గ్రంథములను రెండుగా విభజింపవచ్చును. అయ్యవి శైవములు, వైష్ణవములు. తిరిగి యీ రెండుశాఖలలోకొక్కటి ఐదుగా విభక్తమగునట్లు గానవచ్చుచున్నది.

మరణములు



ప్రబంధములు



అని యీ విధముగా సౌలభ్యముకొఱకు విభజించుకొనవచ్చునని తోచినది. కాని యే సాహిత్యమునుకూడ నిష్కర్షగా నే సంకరములేక యిది యిదేవని నిరూపింపలేము. అట్లే ద్విపదవాఙ్మయమును సయితము వస్తువై విధ్యమును బురస్కరించుకొని యీ విధముగా విభజన మొనరించినాను. లేనిచో దీనిని 1. శివకవి యుగమనియు, 2. తాళ్ళపాక (వైష్ణవ, యుగమనియు 3. వీరగాథా (వీరశైవ) యుగమనియు 4. తంజాపురయుగమనియు నాల్గుయుగములుగా విభజింపవచ్చును. ఈ విభజనము కాలక్రమము సనుసరించిమాత్రమే కాక ప్రధానములైన భావభేదముల వనుసరించికూడ సమంజసమై చెల్లుననుటలో సందేహము లేదు. మచ్చునకొక్కొక్క శాఖనుండి కొన్ని యుదాహరణముల నొసఁగిన నా యా శాఖలయొక్కయుఁ నాయాకవులయొక్కయు వైశిష్ట్యములను కైతీ సామర్థ్యముల నెరుగుట కవకాశము గలుగును.

శైవద్విపదకర్తలు :- 1. పాల్కురికి సోమవాధుఁడే తొలి ద్విపదవాఙ్మయ కర్తయని చెప్పిన నతియోక్తీలేదు. ఈతఁడు త్రాహ్మణుఁడై వేదవేదాంగ పారంగతుఁడై వరసర్వజ్ఞశిఖామణి యని పిఠింపఁబడినవాఁడు. కేవలము నుతింపబడుటమాత్రమే కాదు: తానట్టి చెప్పినని తన గ్రంథముల ద్వారమున తోకమునకు విదితమొనరించి

నాడు. ఈ మహాసీయుని ద్విపదగ్రంథములలోఁ బ్రధానములైనవి  
 1. బసవపురాణము 2. పండితారాధ్య చరిత్రము. ఈతడు తననుగూర్చి  
 బసవపురాణములో “ధర 'నునూమాతా పితారుద్ర' యనెడు వర  
 పురాణోక్తి సీళ్వరకులజుండ” నని చెప్పి యంతలో దృష్టిననక—

“భక్త కామశ్యాఖిషిక్తుండఁ బాశ  
 ముక్తుండఁ గేవల భక్తిగోత్రుండ  
 బ్రాహ్మిణ్యుండగు విష్ణురామిదేవుండుఁ  
 దేజిష్ణువగు శ్రియాదేవి యమ్మయును  
 గారవింపఁగ నొప్పు గాదిలినుతుండ  
 వీరమాపేశ్వరాచార వ్రతుండ  
 భ్రాత సద్భక్తిమైఁగల కట్టకూరి  
 పోతిదేవర కదాంబులు మట్టదుండ  
 సకృపాత్ముండగు కర్ణలి విశ్వనాథు  
 వ్రకట వరప్రసాద కర్ణియ్యుతుండ

నని వ్రాసిన ద్విపదలవలన నితని తలిదండ్రులు శ్రియాదేవి విష్ణురామి  
 దేవులనియు, కట్టారిపోతిదేవర శిష్యుండనియు, కర్ణలి విశ్వనాథుని  
 వరప్రసాదమువలన గలిత్యము నెప్పనేర్చినవాడనియుఁ చెలియు  
 చున్నది. ఇంతేకాక యితఁడు భవుల దర్శన స్పర్శనముల సయితము  
 బరిహరించినవాడు. ఈ విషయమునే బసవపురాణమందు “సంభావితుండ  
 భవిజన సమాదరణ । సాశాషణాది సంసర్గదూరగుడ”నని చెప్పినాడు.  
 మఱియు పండితారాధ్యచరిత్రమున

“శనికృతారంః సంభవధ్యాననిచయ  
 భః నిరీక్షణ రసపాకనితాన  
 భవిహస్తగత ఫల చత్రభాకాది  
 భనిగృహక్షేత్రాంఘ్రివధన వర్జితుండ  
 భవిజనదర్శన స్పర్శనాలాప  
 వినిధ దానాదాన విషయదూరగుండ  
 శుద్ధభక్తిస్థల శ్రుతిమతాచార  
 సిద్ధ వీరవ్రత శీల్వానితుండ”

నని చెప్పినాడు. ఇంత సీర్వావమతావేశము గలిగిన యీతఁడు

“ఉదయకర గద్యో ద్యోక్తు లకంటె  
 కరణమై సరగిన జానుఁ డెఱుంగు  
 చర్చింపఁగా సవ్యసామాన్యమగుటఁ  
 గూర్చెద ద్విపదలు గోర్కిరై వాఱఁ  
 డెఱుఁగు మాటలనంగవలదు వేదముల  
 కొలఁదియకాఁ జూడుఁడిల నెట్టులనినఁ  
 బాటితూమునకును బాటియోనేనిఁ  
 బాటింప సోలయుఁ బాటియ కాదె

అని కొలమానమునందలి సామ్యముచేరఁ దా రచింపఁబోవు డెఱుఁగు  
 పలుకులు వేదములకొలఁది యగునని నిరూపించి యింకను

“లల్పాక్షరముల ననల్పార్థరచన  
 కల్పించుటయెకాదె కవి వివేకంబని” — చెప్పి కావ్యమునం

దర్శ ప్రాధాన్యమును గడించి

“అకలంకలింగ రహస్యసిద్ధాంత  
 సకలవేద పురాణ సమ్మతంబైన  
 యాతత సకల పురాతన భక్త  
 గీతార్థ సమితియే మాతృకగాఁ  
 బూరితంబై యుప్పు పూసలలోన  
 దారంబుక్రియఁ బురాణసభ క్తచిత్ర  
 చరితలోపల సంధిల్ల బసవ  
 చరితమే వర్ణింతు సత్కృతియనఁగ

అని చెప్పచు కథావస్తువునందు సయితము సవ్యతను బ్రదర్శించినాడు.  
 ఆ విధముగనే పండితారాధ్య చరిత్రయందు గృతీసీకార వర్ణనాపసర  
 మున కృతిభర్త సోమనాథుని చూచి యాకఁడింతవఱకుఁ గావించిన  
 బసవపురాణమును బురస్కరించుకొని

“బసవపురాణ ప్రబంధమునందు  
 ప్రధితపురాతన భక్తగణాను

కథనంబు తితిహాసమటనఁ గూర్చితి”వని పొగడి యింకను  
 ‘వీరులారంగ గురు మల్లికార్జున పండితారాధ్యుల చరిత్ర మర్థివర్ణింపు’  
 మనుచును —

పరిశిష్ట పరిమితప్రా క్తనభక్త

చరితంబు లతిహాస సంగతి నొలయు  
 సంధింపు పండిత చరితంబునందు  
 బంధురతన్మహా భక్తై కమహీమఁ  
 బసరింపు మనమవాక్పాటవశక్తి”

అని కోరినాఁడు. ఈద్విపదపంక్తుల బురస్కరించుకొని చూడగా నిదియు నొక ప్రాక్తన భక్తచరిత సంపుటియేయని గోచరించుచున్నది. గ్రంథ రచనా సందర్భమును బురస్కరించుకొని సోమనాథుఁడు

తత్కథావిషయ వై దగ్ధ్యమెట్లనిన  
 సత్కృతియన నూత్నసంగతి చనన  
 దొమ్మిదిరసములు దొలుకాడుదాని  
 యిమ్మడి వర్ణన లెసగంగ ద్విగుణ  
 మగు నలంకారంబుల నలచుదాని  
 ద్విగుణార్థభావముల్ చీటుకొనంగఁ  
 దేటతెనుంగున ద్విపద రచింతు”

అనినాఁడు. మఱియు బసవపురాణమునందువలెనే యీ గ్రంథమందు నయితము 'జాను తెనుఁగు విశేషము ప్రసన్నత' కని

“ఉపమింప గద్య పద్యోదాత్త కృతులు

ద్విపదయు సమమశావింప నెట్లనిన” అని దాని నిరూపించుటకు బూను కొనిన విధాన మాశ్చర్యము గలిగించుచుండును. ఉదాహరణమునకు

“సరళత సరణి ప్రసన్నతసెన్ను  
 పరిణతి గణపదపద్ధతి శబ్ద  
 శుద్ధి ప్రయోగప్రసిద్ధి గళా స  
 మృద్ధి నానుడి వడి మతిరతి యర్థ  
 పుష్టి నైజము రసపుష్టి వినూత్న  
 సృష్టి విశేష్య విశేషశ్లేష  
 సొంపు గుమారతవెంపు మాధుర్య  
 మింపు మృదుత్వంబు నింపోజఋజుఞ  
 యమకంబు గమకంబు యతి గతి గార  
 కము పూరకము గ్రియ గాంతి విక్రాంతి  
 రంగుబెడంగు మెఱుంగు సమాస  
 సంగతి యక్షరశయ్య సంఘటన



నిపుణుల రసితనెట్ల సమీధాన  
 ముపమాన మవధాన ముత్ప్రేయః లక్ష్య  
 లక్షణవ్యక్తి యలంకారయుక్తి  
 దక్షత సుమతి విచక్షత యనిన  
 జాతులు రచనాప్రణీతులు గావ్య  
 నీతులు రీతులు నెతులుట్టుంగ  
 వరకపుల్గొనియాక వర్ణనకెక్క  
 ధరఁజెప్పఁ గృతీయు మద్యత్కృతిగాక”

యని రచించిన ద్విపదపంక్తులను జేర్కొనవచ్చును. ఇందు పాల్కురికి సోమనాధుఁ డుత్తమ కావ్యమున కవసరములైన సరళత, ప్రసన్నత, మాధుర్యము, మృదుత్వము, ఓజస్సు, కాంతి మున్నగు గుణములను ఉత్ప్రేయ్యాద్యలంకారములను అర్హఃస్థిని, గమక యమకాది శబ్దాలంకారములను, కార్య, సమాస, క్రియాసంగతుల నిర్దోషతను, అక్షరశయ్యాది సౌఖ్యాగ్యమును, సముఖ్యాది సంవిధాన చాతుర్యమును, శబ్దశుద్ధిచేత నలవడిన ప్రయోగశుద్ధివలన నానుడి జాతీయాదులఁ బ్రవేశపెట్టు దక్షతయు వీనివలనఁ గావ్యమునకుఁ జేకూరు రంగు, మెఱుంగు, బెడంగులనేకాక యన్నిటికన్న బ్రధానంబైన వినూత్న సృష్టిని తద్దావరమున కావ్యమునకుఁ జేకూరు రసపుష్టి నెంతయో విచిత్రముగాఁ బొగడి తనకుఁగల కావ్య నిర్మాణదక్షత బాహోటముగాఁ జూటినాఁడు. ఈ శివకవి వండితారాధ్య చరిత్రము నొక విజ్ఞాన సర్వస్వమువలె, జాతీయముల ప్రోవువలె, వీరశైవధర్మ గ్రంథమువలె, భక్త్యావేశముచేత నొడలెఱుఁగని వీరశైవుని శివావేశమువలె, భక్తి గీతమువలె, జాజరపాటవలె, మహాకావ్యమువలె ముప్పదిరెండు వర్ణనములతోఁగూడిన ప్రబంధమువలె సర్వభాస్త్వ సమీకవలె, ప్రాగ్గుణ సమ్మితమును, నవీన మార్గానుయుతమునై కనుపట్టునట్లు దీర్చినాఁడు.

ఉదాహరణమునకు పాణిని ననుసరించి మనశృద్ధిము నపుంసకలింగము. ఆ వ్యాకరణసూత్ర మార్ధారముగ నితఁడు

“వనిచినఁ దన ప్రాణనాధుఁ దోడై  
 వనజాక్షియొకతె మనసును బంపుడును  
 జని మనోహరునితోడను రమియింపఁ  
 డను గిలుఁబాడెగదా మనంబుముఘు

నెవయ నపుంసకంబిల మనశ్శబ్ది  
 మనిన పాణిని సూత్ర మాలినేయుచును  
 పనిత గోపించుడు వచ్చె నమ్మనను  
 వనితలు ముగ్ధలు వలపులిట్టివియ  
 పనుగొన గురుమూర్తిపతి కూటమునకు  
 మనసు నపుంసకంబన నెట్లువచ్చు'

నని రచించిన విధానమెంతో మనోహరమై భక్తుడు భగవంతుని నాధుగా  
 తావించి రమించు మధుర భక్తిభావయుతమై యీతని వ్యాకరణ  
 పాండిత్యమునకుఁ బ్రతీకయై యొప్పుచున్నది. పాపమొక స్త్రీ విఃహి  
 ణియై తన మనోహరుని గొనితేర మనసును బంపినదట. ఏలయన నీ  
 మనస్సు స్త్రీపురపోభయముకాని లింగము. కాబట్టి భయమును విడిచి  
 యీర్ష్యానూయలను మాని పంపినది. అప్పుడా మనస్సు వానినే దవిలి  
 రమించినది. అప్పుడా స్త్రీ అయ్యో పాణిని సూత్ర మర్థరహితముకదా.  
 యని గేలిసేయ మనసు తిరిగివచ్చినదట. నిజముగా నిందాయంతిముగ్ధ  
 త్వము, వలపుయొక్క ఆధిక్యము గోచరించుచున్నది. ఈవృత్తాంతము  
 సుద్ధరించి గురుమూర్తిపతి కూటమునకు మనస్సును నపుంసకమని  
 యెట్లు చెప్పెదను అని మఱియు

“మగలకు మగడగు మత్పతిఁగవయ  
 మగవాండ్రు నాండ్రుగా మరగుదు రనిన  
 మనసుగూడుట సోద్యమా పఠిననుట”

యని యా యభవునియందలి భక్తిపారవశ్యమును చాటి దై వరతికమైన  
 మధురభక్తిని ప్రదర్శించినాడు. వాదప్రకరణమునందు సోమనాధుఁడు  
 ప్రదర్శించిన సర్వదర్శనపరిజ్ఞాన మమేయమైనది. ఆ సందర్భమునం  
 దాతఁ డుదాహరించిన మతసంస్థలపేర్లను చదివినంతనే ఆహా యీ  
 సోముని విజ్ఞానమని ఆయనకు నమస్కరింపజేయును. ఉదాహరణము  
 నకు బౌద్ధవాదులు, జైనవాదులు, సన్యాసులు, అర్చితవాదులు,  
 బ్రహ్మవాదులు, అవేదవాదులు, పాంచరాత్రవ్రతులు, ఆంతరాలికుల్లు,  
 ఏకాత్మవాదులు, ఆభేదవాదులు, శూన్యవాదులు, కాలవాదులు, కర్మ  
 వాదులు, చాణ్యకులు, ప్రకృతివాదులు, మాయావాదులు, శబ్ద  
 బ్రహ్మవాదులు, అధ్యాత్మమతులు, పురుషత్రయైకవాదులు, అష్ట  
 మూర్తైకవాదులు, స్మార్తులు, యోగజ్ఞాత్రుప్రకృతివాదులు, భవముంతులు

హాదసిద్ధులు, తర్కశాస్త్ర ప్రపూదకులు, షట్త్వవిదులు, కౌటిల్య శాస్త్ర ప్రబుద్ధులు, ఆగమికులు, నక్షత్రపాఠకులున్నారు. వీరందఱికి పండితయ్య పాండిత్య మెటువంటినగా?

“మొగి బౌద్ధసమయల నుక్కువైఁగత్తి  
యొగిని నార్హతసమయల వీపుగోల  
దొలఁగని భేదవాదులకెక్కు గొట్టు  
ఇలఁ జాంచరాత్రవ్రతుల తలగుండు  
నేకాత్మవాదుల హృదయశల్యంబు  
లోకాయతుల పొట్టలలోపలియమ్ము  
వెలయ నద్యైతవాదుల రొమ్ముగూట  
మఁరెడు బ్రహ్మవాదుల కంటికనపు  
కాలవాదుల తుది నాలుకముల్లు”

అని యీ విధముగా ఉపద్రవకారకమని చెప్పుచు నా విషమస్థితిని సూచించుటకై ముక్కువైఁగత్తి, వీపుగోల, ఎక్కుగొట్టు, తల గుండు, హృదయశల్యంబు, పొట్టలోపలియమ్ము, రొమ్ముగూటము, కంటికనపు, గుండెబెదరు, మెడజుట్టెడి పాము, శారినమరెడుమిత్తి, నెత్తిగాలము, మనసు తల్లడము, నోరితాళమనుచు నెన్నిటివో నునా యాసముగ జలజల ప్రవహింపజేసినాఁడు.

ఇంకొకచోట మహిమ ప్రకరణమందు బసవాతుర వతన మహి మను జెప్పుచు

“బా'యన్న లింగసంబంధసౌఖ్యంబు  
'సా'యన్న సద్గురు సత్కృపొన్నతియు  
'హా'యనినఁ బ్రసాద వహనంబుఁబొందు  
వాయార నటు 'బసవా!' యనిరేని  
నలలారఁ ద్రిస్తలోధ్యద్భక్తియుక్తి”

గుదురునని ఓంకార మాహాత్మ్యము ను వెల్లడించినట్లుగా నా బసవశబ్దము లోని త్ర్యక్షర మాహాత్మ్యము నమోఘ మొనరించి ప్రకటించినాఁడు. ఇఁక పర్వత ప్రకరణమందు, శిలాదుఁడు తపమొనరించు తన్నను గ్రహించిన యభవుని గనుఁగొని హరుఁడు స్వయంభూలింగరూప మనధరించుట. మహాప్రసాదమనుచు—

“అరుదగునే పర్వతాకారమయ్యు  
 దనువెల్ల నిమయై నినుధరియింప  
 దనువెల్ల గన్నులై నినుఁ గనుగొనఁగఁ  
 దనువెల్ల వీనులై నిను మునువినఁగ  
 దనువెల్ల జిహ్వలై నిను వినుతింపఁ  
 దనువెల్ల జేతులై నిను బూజసేయ  
 దనువెల్ల మననయై నినుదలంపఁగ  
 నొడగూర్చి క్షయ్యుక్తి నద్వైత  
 జడధియుంపక నాకు నదృక్తియొసఁగి”

రక్షింపుమని కోరిన ద్విజవలయందు అద్వైత నిరస మొనరించినను భక్తుని శరీరమంతయుఁ బంచేంద్రియకోటులై స్వామి దర్శనార్హన వినుతి ధ్యానములందు నినున్నముగావలెనన్నకోరిక యెంతయు త్తమ మైనదో రచన వలన యావేశపూరితమై. ది. మఱియు నిట్టి రచనయే బసవపురాణమును గానవచ్చును<sup>1</sup> ధక్తితత్త్వరీతి యందీతఁడు జాతి భేదములను పాటింపక యచ్చటచ్చట బ్రాహ్మణులఁబేరెత్తి కొంత కటుతను బ్రదర్శించినాఁడు. ఉపాహరణమునకు

“అసమాతుఁగొలువని యగ్రజుండైన  
 వసుధ మాలల మాలనాఁడ కాకెట్లు  
 మాలదే యీవని మాలఁడనత్రాటి  
 మాలలు భువిబచ్చిసూలలు గాక”

యని వ్రాసిన మాటలఁ బేర్కొనవచ్చును. మఱొక్కచోట-

“సహజలింగగై క్ష్య నిష్ఠాయుక్తితక్తి  
 బహుదేవతాసేవ బ్రాహ్మణ పశము  
 కులసతియట్లు నిశ్చల యుక్తి భక్తి  
 వెలయాలియట్టుల వ్యిప్రమార్గంబు

అని బ్రాహ్మణపథమునకుఁ నిశ్చలభక్తికి గల భేదము కులసతి మఱియు వెలయాలికిఁ గలగినట్టిదని పోల్చి చూపినాఁడు. బసవపురాణమునందు బసవేశ్వరుని పెండ్లి సందర్భమున

1. బాపురా మాయన్న ఎనవకుమార । బాపురా మాతంద్రి ధక్తివర్ణనఁడ । నల్లవోఎనవన్న నందీకమూర్తి । నల్లవోఎనవయ్య ముల్లోకవంద్య

“కోలాటమును జాత్ర గొండ్లి పేరణియు  
 గేళికకోకయు లీలనటింప (ఇవి నాట్యవిశేషములు)  
 జాయక “చాగు! బళా!” యనుశబ్ద  
 మాయతి నాకసం బందిఘూర్ణిల్ల  
 నలిరేగి వేణువీణా వాద్యవితతు  
 లులియుచు లీలతో నొక్కటమ్రోయ  
 నానందగీతంబు లగించువారు  
 జతిగీతముల మీదఁ జప్పటులిడుచు  
 నతిశయభక్తితో నాడెడువారు  
 నాది పురాతనాపాదితస్తుతులు  
 భేదార్థములు గాఁగ వివరించువారు”

పీఠేకాక శివమరులున మిన్నంది యాడెడువారు, తమ్ముమఱచి సుఖ  
 మున నిద్రించువారుకూడ కలరని యానాటి వినోదములఁ గొన్ని  
 బ్రదర్శింపఁ జేసినారు.

### వస్త్రములు - అలంకార విశేషములు

వసిడిగొడుగులు, దంతపావలు, రాగిపావలు, వాగెల పాద  
 రక్షలు, జోడుకుప్పసములు, పచ్చడములు, తావులు, మండిళ్లు, వెలి  
 పొత్తి పచ్చడములు, మకుటములలో, పులితోలు మకుటములు, నవరత్న  
 మకుటములు, కంచుమకుటములు, రుద్రాక్షమకటములు, తప్పరము  
 లలో సోగతప్పరము, బోడతప్పరము, కొప్పు తప్పరములున్నవి.  
 కుండలములలో సువర్ణకుండలములు, నృటికకుండలములు, రుద్రాక్ష,  
 మణి, హేమ, రజతకుండలములు, రాగికుండలములు, నందికుండల  
 ములు, నాగకుండలము లున్నవి. బెత్తములలో వన్నెబెత్తములు, వలి  
 బెత్తములు, వలియంబు బెత్తములు, పులకబెత్తములు, గక్కుబెత్త  
 ములు, గౌరిబెత్తములు, వెదురుబెత్తములు, పొంజాయబెత్తము  
 లున్నవి.

సోమనాథుఁ డీ గ్రంథమునందుఁ గేవల మొక్క తెలుగునేకాక  
 యితరభాషలను ప్రవేశపెట్టి రచన చేసినాడు. ఉదాహరణమునకు  
 తెలుగువారు “నల్లవో! నల్లవో! నగరాజరాజ । మల్లయా! మల్లయా  
 మహానీయతేజ” అని పాడగా కన్నడులు “నజగమదేవయ్య లిజమాడి  
 రయ్యాః లిజళావ దేవయ్య న్నిత్త బిన్ని”. ఇక పాడినారు. ఇక ఆరెలు

“మాగడహోన కోమఱ్ఱు శాపహ్మణత  
భాగవతేవతే భ క్తతేహ్మణత” యనుచు నడిచినారు.

అరువలు :- అరులు గిరితెయెన్నె యరనేపిరానె

చిరిగిరి నిలయనే చివనెయాణ్ణవనె

అని యనుచు నడచినారు. ఇక కొందఱు గీర్వాణాభాషయందు

నాయాతి పరిష దాయాహి సఖ త్వ

మాయామి సన్మార్గ మతి రభసేన” అని యనుచు నడచి

నారట.

ఇక రాగికుండలములు, రాగినందులు, రాగికంచెలు, రాగి  
జన్నిదములు, రాగియు తైరలు, వలుదకొక్కెరలు, శాలెలు, దామ్ర  
ఘటన నెలకొను సరిపెణిల్, నేవళంబులును, రాగికిర్తి ముఖములు  
నందెలు, పవకంబులు ధరించి శ్రీకైలము పయనించువారు జంగములు.  
ఇక మిండజంగములు శాగాల కైరగుళియల కరటాలు, సున్నంబు  
కరటాలు నిండిన యడపతిత్తులు మూపుల ధరించి నడిసను సంకెళు  
సంకట నిఱికి ధవళాంబరములుగట్టి, ఆఱుతరుద్రాక్షులు ధరించి ప్రాక  
టంబున పఞ్చాంగనల గ్రేగంటజూచుచుఁ బోవుచుండెడివారు. శీల  
వంతులు “ముసుగిడి వస్త్రంబు ముందఱజనుల కెసగ మాటిడిత్రోవ  
కెంతయు దొరిగి నడచువారు. బోనపుశాండములు సిన్న చట్టువంబులు  
నిడిమీఁద జట్టును గొనెనలు సుట్టిన బోనపుట్టికలు సంధించినట్టి కావళ్ళు  
గొని చెంచులు పోవుచుండెడివారు. మఱి కొందఱు వడివెట్టు వస్త్ర  
ములు, తడియొత్తు వస్త్రములు, గుగ్గులము, విఘాతి, మ్రుగ్గు, అరణి  
జోళ్ళు, ఊమగోళ్ళు, దింగకుమళ్ళు, గోరుగండ్లు, మేల్కట్టు గట్టెడి  
వస్త్రములుఁ తెరగట్టు చీరలు మొదలగు నుపకరణతతులుగొని యేగెడి  
వారు. ఇనుపనేవళములు, ఇత్తడిపరిగెలు, దగరంబులు, పిల్లాండ్లు  
మట్టెలు, తొల్లకుప్పములు, నల్లగాజులు, సంకంబుపూసలు, బన్ద  
సరములు, పటికపు ముక్కెరలు వెట్టుకొని స్త్రీలు వెంటరా చెవుఁ  
పీకెలు, నిడుద తోకకచ్చడములు గడియములు, గఱ్ఱలు బూస  
కుక్కలు, కోళ్ళు, ఉడుతలు, నక్కలు వెంటరాగ జోగులు నడచెడి  
వారు. ఇఁకం గొగులక్రిందఁ జెఱుఁగులు నొడిచుట్టి చెప్పులుమెట్టి  
పలుచని తొల్లకుప్పములుపూని కొమరుదలిర్పనెక్కుళ్ళు డిగుళ్ళ  
డమతమ హస్తములూదికొనుచు పుణ్యాంగనలు పోవుచుండెడివారు

నాఁడు నీటికొఱకు ఉత్తిలములు, పోకపొత్తులు, గల్లతిత్తులు రాగి లిండెలు, కేరుపులు, కుండలు, గలఁతులు, గుళ్ళగోరలు, గిండులు, దొడ్డకమండలములు, గరిగలు, బటువులు, కావళ్లుగూడ గరలిత్తులు, మున్నగువాటి నుపయోగించెడివారు.

శివపూజకొఱకు దేవగందలి, రవనము, రుద్రజడ, మర్వము, అఖండలిల్వము, నావురు, మాచి, నేరేడు, జమ్మి, కాంచన, వచ్చ, మారేడు, వెలఁగ, వావిలి, ఉమ్మెత్త, గన్నేరు, నెల్లి, సంపెగ, ముసిడి, సోమింద మున్నగుపత్తిరి నుపయోగించెడివారు. పువ్వులలో నళోక, పొగడ, మల్లె, మొల్ల, కరవీర, తుమ్మి, జిల్లేడు, రేల గురి వింద, పొన్న, విరవాది, ములక, వ్రాకుడు, జాది, తామర, కలువ, కింకుక, సురగి, ఉమ్మెత్త, క్రోవి, గుమ్ముడు, కలివె, తంగేడు, గంఠె ములగు, గోరింట, గొమ్మి, చెంగల్వ మొదలగు పుష్పములచే శివుని పూజించువారు. పండ్లలో మనమెఱిగిన మామిడి, అరటి, దానిమ్మ నేరేడులేకాక నేడె, మొరలి, పరికె, హింతాల, జీడి, జిడిముడి, జాన, మేడి, చిలునెల్లి, మొలగు, మారేడు, బలుసు. సిరివింద, తుమికి, నారంగ, గజసిమ్మ, కలివె, కలుజావ్వి, మాది, రావి, బుడమ, కొడు పుడు, పనస, పులుపుడు జిలివి, నరిగి పండ్లునుగలవు. కాయలలో వెల్లంకి, రేమిడి, జిగురు, కలివెకాయలున్నవి.

ఇక ఆటలందు, కోడంగి, భ్రమరము, సాలెము, బయక, పంచాంసి పేరణి, నాటకము, బహురూపము, వెడ్డంగము. మ్రోకులవై నాడుట, గడలవై నాడుటలుగలవు. ఇక బొమ్మలలో తరుణిపుత్రికలు, రత్నపుత్రికలు, మణిపుత్రికలు, ముత్తైపుపుత్రికలు, దంతపుఁబొమ్మలు, పసిడిబొమ్మలు, గురుగులున్నవి. ఇట్లెన్ని యో గతులు, తాళములు, అభినయములు, విలాసములు, వీణియభేదములు, బంధములు, రూపకములు, నాదములు, మున్నగువాని నెన్నిటితో పేర్కొని పాఠకు నాశ్చర్య జలధియందోలలాడించును. ఈ విధముగా నీ గ్రంథమందు శైవాగమధర్మములను, నాట్యవిశేషములను, జారచోరాది తంత్రములను, నేత్ర, సర్వవైద్యములను, ద్యూతవిద్యను, శకునశాస్త్రమును, వేశ్యావర్ణనమును, కామశాస్త్రమును, వ్యాకరణశాస్త్రమును, వేదాంతమును, తర్కశాస్త్రమును బ్రభేకపైట్టి యీ గ్రంథమునొక నిజ్ఞాన సర్వస్వ మొనరించినాఁడని చెప్పటలో సందేహములేదు.

1. శైవద్వైపదకర్తలు :- పిడుపర్తి బసవన్న :- వీరశైవదీక్షా బోధ యను గ్రంథమును రచించినాడు. కన్నడములోని కెరయ పద్మ రను వ్రాసిన 'దీక్షాబోధ రగశే' అను గ్రంథమున కిది యనువాదము వంటిది. ఇది గురుకీష్య సంవాదరూపమున వీరశైవ మతతత్వమును, గురుకీష్య లక్షణములను, దీక్షావిధానాదికములను దెలుపు నుత్తమ గ్రంథము. బసవకవి దీనిని సూర్యవంశజుడును వీరబాణావసీశుని మఝమడును, తిమ్మకూపుని పుత్రుడును, వీరశైవాచార ధారేయు డును నగు వీరభూపాలుని యాసతిచే రచించి యాతనికే యంకిత మొనరించినాడు.

2. పిడుపర్తి సోమనాథుఁడు :- కన్నడములో నత్యంత ప్రసిద్ధ మగు చామరసకృత ప్రభులింగ లీలను దెనుఁగున ద్విపదలో రచించి నాఁడు. ఇతఁ డప్తబాషా కవితావిశారదుఁడు. ఈ గ్రంథమందు బసవేశ్వరుని కాలమున వెలసిన యల్లమప్రభువను నిర్వికార నిర్గుణమూర్తి యొక్క లీలలు వర్ణింపబడినవి. ఈ లీలలన్ని 25 గతులుగ వర్ణింపబడి నవి. వేదాంతగ్రంథములలో బ్రభులింగలీలను బోలిన గ్రంథములేదని తత్వజ్ఞుల యభిప్రాయము. ఈ గ్రంథావకారికయందు

“ప్రభులింగలీలకుఁ బ్రతి చెప్పనరిది  
యధపు భక్తిస్థితి కది యలవాల  
మజ్జానతమమున కదియె దీపంబు  
విజ్ఞానమున కది విహరణసీమ”

యని యనుచు మఱియు

ప్రొద్దుపోకకువిని పోయెడునట్టి  
సుద్దులుగావు విశుద్దులై విన్న  
దనుమనోధనముల తగులూడ్చి శివుని  
నెనయ మహోపాయ మిదియని వినుఁడు  
అన్నడమ్ములను బోట్లాడిన సుద్దు  
లెన్నడు కథలు గావించుల తోడి  
విషమభోగంబుల వెతల వర్ణించు  
విషమవాక్యముగాదు వివరించిచూడ  
గడుపు కక్కుర్తికిఁ గర్మకాండంబు  
తడయకపెట్టు తంత్రంబునుగాదు



రణమిందు నంతకరణములతోడ  
 ఘటికన్యతోడి సంబంధంబు సురత  
 ముల చిదాకారములయ తత్త్వంబుత్పత్తి  
 విలసిల్లు నీ కృతి వేడ్కతో వినుఁడు”

అని ప్రాచీనగాధలైన భారత, రామాయణ, భాగవతాదుల నిరసించిన విధానమిందు గోచరించుచున్నది.

ఈ పిడుప ర్తికపులు సోమనాధుని దమ గురువుగా భావించి యారాధించినను విచిత్రముగా వీరి రచనములందు సోమనాధునకు సమ్మతమైన ప్రాసయతి గానరాదు.

3. పోచిరాజు వీరకవి :- ఈతఁడు కథావస్తువును బ్రహ్మాత్మర ఖండమునుండి గ్రహించి విభూతి రుద్రాక్షమహాత్మ్యమును గ్రంథమును రచించినాఁడు.

4. ఈఁని వీరభద్రకవి :- సోమవారమహాత్మ్య కథను నీమంత్రినీ కథ యనుపేర రచించినాఁడు.

గౌరన :- నవనాథ చరిత్ర.

5. భద్రకవి లింగభూవిభుడు :- 1. సానందచరిత్రము 2. దేవాంగ పురాణము.

6. బచ్చు సిగ్దకవి :- మఱి బసవపురాణము.

7. పోలికెట్టి లింగనకవి :- నవచోళచరిత్ర

8. జౌబళకవి :- శివరహస్య ఖండము.

9. శ్రీగిరి పల్లి కార్జునస్వామి :- సోమవార మాహాత్మ్యమును మంజరీ ద్విపదలో రచించినాడు.

10. గద్దె చంద్రశేఖరకవి :- ఈతఁడు వీరకైవకవి. ఉత్తర హరిశ్చంద్ర చరిత్రమునురచించి కుమారస్వామి కంకితమొనరించినాడు.

11. చిత్తారు గంగాధరుడు :- 1. గంగావివాహమును ద్విపద కావ్యకర్త. 2. సరియాళచరిత్రమును గూడ రచించినాడు.

12. సిద్దేంద్రయోగి :- యోగీశ్వర విలాసము.

13. పంమానందతీర్థుడు :- శివజ్ఞానమంజరి.

14. పర్యతమంత్రి లింగనామాత్యుడు :- రుద్రాక్ష మాహాత్మ్య ఘను రచించినాడు.

ఈ విధముగాఁ గవు లెందఱో కైవ సంప్రదాయము ననుస

రించి ద్విపదలను రచించినారు. కాని మహానుభావుడైన పాల్కురికి సోముని ప్రభావము ముందు వీరందరు దినకరని మందఱ దివిటీలవలె ప్రబలురై కూడ ప్రకాశమానులుగాలేదు. శైవకవులెట్లు ద్విపదచందము నాధారముగాఁ గొని శైవమతప్రచారమును గావించిరో యట్లే మరి కొందఱు కవులు వైష్ణవములైన గ్రంథముల ద్విపదయందు రచించి ప్రజాహృదయమును జూరఁగొన బ్రయత్నించినారు. ఇందు బ్రధానముగాఁ జేసెన్నికగన్న గ్రంథములు రామాయములు. అందొకటి గోన బుద్ధాఁడొక్కతమైన రంగనాథ రామాయణము. రెండవది కట్టా వరదరాజకృత రామాయణము.

రంగనాథరామాయణము:— బుద్ధాఁడొక్కతంద్రయైన విఠలుఁ డొక్కనాఁడు తమణమైఁ దెనుఁగున రామాయణము క్రమమొప్ప తెప్పెడి ఘనకావ్యకీర్తిగల కవులెవరున్నారని యడుగ బుధులు విఠలునకుఁ గుమారుని జేరు సూచించినారు. బుద్ధాఁడొనిగాంచి విఠలుఁడు “భూమిగవ్వింద్రులు బుధులునుమెచ్చ రామాయణంబు పురాణమార్గంబు తప్పక నాపేరఁ దగనంధ్ర శాషఁ జెప్పి ప్రఖ్యాతఁబుసేయింపుముర్వి” అని కోరినకోరికను బురస్కరించుకొని రాజులు బుధులు, సుకవిరాజులు, గోష్ఠిరాగిల్లి పొగడుచుండగా

“పదములర్థంబులు భావముల్గతులు  
 పదశయ్య ల్దశౌఖ్యాగ్యముల్యతులు  
 రసములకల్పన ల్పాసనంగతులు  
 నసమానరీతుల నన్నియుఁ గలుగ  
 నాదికవీశ్వరుఁడైన వాల్మీకి  
 యాదగంబునఁ బుణ్యలండలుమెచ్చఁ  
 జెప్పిన తెఱఁగున శ్రీరామచరిత  
 మొప్పుఁ జెప్పెద”

నని ప్రక్షి గావించి తదనుగుణముగనే రచించినాఁడు. ఈతఁడు వాల్మీకి యాదరమున పుణ్యలండరుమెచ్చజెప్పిన తెఱఁగున రామ కథనుజెప్పెద నని నాఁడేకాని వాల్మీకి చెప్పినట్టుల, జెప్పెదనని యన లేదు. కావుననే మూలగ్రంథమునకన్న నిందుకొన్ని మార్పులు గాన వచ్చుచున్నవి. ఉదాహరణమునకు సులోచనయను పతివ్రతకథ, ఈమె లోక విద్రావణుఁడైన రావణాసురునికుమారుఁడగు నింద్రజిత్తు భార్య.

మహాపతివ్రత, శేషునిపుత్రి. మేఘనాధుఁడు మృతుఁడగుటకు కారణము భర్తృ మరణానంతరము దుఃఖితయైన సులోచన ఘటించుచు

“మాతండ్రి నన్ను ప్రేమము మీరనీకు  
ప్రీతిరెట్టింపఁగ బెండ్లిగావించు  
తటి నీవు జయకాఁడు దలఁచితివేని  
సరవి కార్యంబులు సతితోడఁదెల్పి  
అరిగిన నజహారాదుల కశేయుఁడవు  
నరులనఁగా నెంత నాకేశవైరి  
యనుచు శిరోరత్నమపుడు నాచేతి  
కొనరంగనిచ్చి నాకొక బుద్ధిదెల్పె  
తనయ నీపతి శత్రుతతిమీఁదఁబోవ  
మానుగఁ దలఁపయి మఱినివాళించి  
పంపినఁ బగడిర్చుఁ బగతులనెల్ల  
నిఁపుగాఁజెప్పిన నీమామమాట  
మఱచి యిప్పుడు నీవు మఱి వైరిదివ్య  
శరవహ్నిచే రణస్థలినివ్రాణితివి”

అని వాపోయినది. తరువాత నీమె భర్తఁగూడ సహగమన మొనరించుటకై మామ యనుజ్ఞ వేడగా నాతఁడు తన యశ క్తతను దెలియఁబఱచినాఁడు. అప్పుడు సులోచన

మెలువైన దొఱకరి మెఱుపుచందమున  
కలితమౌ తనమేని కాంతిజాలములు  
తలకొని భూనభోంతర మెల్లనిండ  
జలరుహనేత్ర నిశ్చల బుద్ధిచేత”

విను వీధిచనుదెంచి రఘురాముఁడొగడి పతిభిక్షపెట్టుమని కోరినది. తిరిగి బ్రతికించుట కుంకించుచున్న రాఘవునిగాంచి హనుమంతుఁడు వారింపఁగా రాముఁడు నులోచనఁజూచి నీవు పతివ్రతవగుదువేని నీ పురుషునితోడ నీచందమెల్లఁ జెప్పమనినాఁడు. ఆమె అట్లు సేయఁగా నాతఁడు గనువచ్చి

“నెలఁతచంపినవాఁడు నీతండ్రిగాఁడె  
తలపోయ నొరులకు తరమెననెల్ల  
నిలిచియుద్ధముసేయు నిమిషమందైన

తనదు ఋణానుబంధము గూడియున్న  
 వెనసియుండురు నరులింతులఁగూడి  
 వెలయఁగ యోగవియోగముల్పహ్మా  
 వెలయంగఁగల్పించె వెలది జీవులకు  
 ఇటుగాన మఱికాలహేతువుగాన  
 కుటీలకుంతల యిటు కూలితిధరణి”

నని జీవునకు యోగవియోగములు నిత్యముఁగుట మఱియు  
 కాలమనతిక్రమణీయమగుటనుగూర్చి చెప్పినాఁడు. ఇట్లు భర్తచే సమా  
 శ్వాసీంపఁబడిన సులోచన ధీరయై సతీకాయమునుగొని లంకాపురము  
 సొచ్చి సహగమన మొనరించిన విధానమెంతయో కరుణ రసపూరిత  
 ముగా వర్ణించినాఁడు

ఇట్లే రామాయణమందుఁ బ్రవేశపెట్టిన శునశ్శేపుని వృత్తాం  
 తముకూడ భిన్నమైయున్నది. ఉదాహరణమునకు నంబరీషుఁడు  
 యజ్ఞముసేయ సముఁట్టఁ బలభేదిచే యజ్ఞపశువునుగోల్పడి ప్రాయశ్చిత్త  
 విధికై నరపశువు నడుగుచు నాయాయాశ్రమములు వెదకి చివరకు  
 రుచియన్మునీశ్వరుని యాశ్రమమునకు వెళ్ళి యొక లక్షగోవులకుమారు  
 గాఁ గొడుకును యాగపశువుగా నిమ్మనినాఁడు. అప్పుడారుచి “నా  
 పెద్దకొడుకువై వేడ్కసేయుదుఁ బశువుగానీను” అనిచెప్ప మునిపత్ని  
 “నాపిన్నకొడుకువై వేడ్కసేయుదుఁ బశువుగానీను” అని యరువురు  
 పూని పల్కగావినీ శునశ్శేపు డుర్విపాలనిజూచి తన పెద్దకొడుకు  
 మాతండ్రిపాటించు దన పిన్నకొడుకు మాతల్లిపాటించు. వారలు నీకేల  
 వచ్చెదనేను” అని యంబరీషుని వెంబడివెడలినాఁడు. ఈ విధముగా  
 రథమువై వెడలిన శునశ్శేపుఁడు పుష్కరాశ్రమభూమిఁ దపోనిష్ఠమై  
 నున్న విశ్వామిత్రుని తన మేనమామఁజూచి

“ననుఁదలిదండ్రులీ నరవరాగ్రణికి

ననభూత్య పశువుగా నమ్మిపోయిరి

చెలువొప్ప నీరాజుసేయు జన్నంబు

ఫలి యంపఁజేసినా ప్రాణముల్గొవు

దల్లియుఁ దండ్రీయుఁ దై వంబుగురువు

నెల్ల చుట్టములు నాకీవేళనీవ”

యని ప్రార్థింప విశ్వామిత్రుఁడు దసపుత్రులగాంచి

“ప్రాకటంబుగఁ దము యరలోకమొంద  
నై కదా సుతులఁ బుణ్యాత్ములుగనుట  
యరలోకమిదియు నాపాలికిఁను  
శరణుంబుఁజొచ్చె నీసంయమిపుత్రుఁ  
డితఁడు నామేనల్లు డీతనిరక్షింపుఁ”

దని యడుగ వారలోక్కరును బ్రాణంబులియ్య నొల్లకున్న విశ్వామిత్రుఁడు వారిని శునకమాంసముఁడునుచు వేయెడులు దుఃఖ మునుభవింపుఁడనుచు శపించినట్లున్నది. ఈ కథను బుర్రుగొరించుకొని శునశ్యేపుఁడు విశ్వామిత్రువకుఁ బుత్రుఁడుకాక మేనల్లుఁడు. యజ్ఞము చేసినది హరిశ్చంద్రుఁడు గాక యంబరీషుఁడు. ఈవిధముగా నీకథ మన మెఱిగిన కథావిధానమునకన్న వేఱైయున్నది.

రాము పాదమాళిసోకిన అహార్యు వర్ణించుచు

“మొగులెల్లవిరియ సోముని కళవోలె  
బొగయడంగిన హవ్యభుక్తిలవోలె  
గలకదొలంగిన కమలినివోలె

బలుమమ్మ గడిగిన బంగారువోలె” శ్రీరామపాద రాజీవ పరాగదూరీ కృశాము సందోహయైనదని వర్ణించినాడు.

రామాయణమునందలి ఎర్దనములు విపులములై సుందరములై ఉపమాద్యలంకారముల గూడి మనోహరములుగా నున్నవి. ఉదాహరణమునకు

“కాము డీమములీలఁ గైకొన నేర్పు  
కాముని బాణంబు కమనీయకంబు  
చెలవొందు నప్పగ స్త్రీమూర్తివాల్చి”

మేనక రాగా నామె “మనోహరాంగములజూచి మదనుండు పేరు వాడి వెళవెళ నార్య”

“ధ్యానముమౌనంబు దశముఁ బోకార్చి  
మేన గళల్గిమ్ము మేనకఁ జూచినాడట” విశ్వామిత్రుడు.

ఈ గ్రంథముననే మఱొక్కచోట శక్రుఁడు విశ్వామిత్రుని తపమును మాన్పుమని రంభను గోరఁగా నామె శక్రునితో

“గూరతపంబుగైకొనియున్న యతని  
జేర నా తరమె శచినాన ! నీకు.

మొక్కెద నమ్మహామూర్ధుని డిక్కు  
నిక్కి చూడఁగనోప నీ పాదమాన"

యని యనిన విధానములో మహా తపస్సంపన్నుడైన శీలఃఖని మహా  
మూర్ఖుడని వగలాడిచేతఁ బలుకఁజేసి యిరువురి తారతమ్యమును వింత  
గొలుపునట్లు ప్రకటిత మొనర్చినాఁడు. ఇఁక నీ గ్రంథమందు కావచ్చు  
సాంఘికాచారములు.

సీత నలంకరించిన విధానము :-

పన్నీట కుంకుమ పదనిచ్చి యొకతె  
చెన్నార మకరిక ల్పెక్కిళ్ళవ్రాసె  
తట్టు పునుంగును దగు చందనంబు  
దట్టంబుగాఁ బూసె దరకాఁకొకతె  
నుదుట గస్తురిలేఖ నుతముగాఁదీరె  
నెదుట నద్దముబెట్టె నెలనాగయొకతె  
మొలనూలి ఘంట లిమ్ము మ్రోయనిడియె  
కులుకు శాలిండ్లవై గొప్ప ముత్యముల  
విలసిల్లుహారము వేసె నొక్కరితె"

అని రచించి నాటి రాజస్త్రి లుపయోగించు సుగంధద్రవ్యము  
లను అలంకార ప్రసాధనముల నెఱిగించినాఁడు. ఇట్లలంకరింపఁబడిన  
సీతను పల్లి కనకగవాక్షలిత గావించినదని రచించి యాకాలముఁదలి  
యంతఃపురస్త్రిలు ఘోషాపద్ధతి నవలంబించి, తాము తమకిచ్చ  
వచ్చిన పురుషులఁగాని వినోదములఁగాని గవాక్షములనుండి వీడించు  
వారని తెలియఁజేసినాఁడు. ఇఁక సీతాకల్యాణసందర్భమును బురస్క  
రించుకొని కవి యాభరణవిశేషములను వస్తువిశేషముల నెన్నిటినో  
వేర్కొనినాఁడు. ఉదాహరణమునకు

“బంగారుసరిగె కన్నడు కుట్టుపనుల  
కంగుల రయికలు కనుపట్లఁదొడిగి  
చనుకట్లమీఁదఁబచ్చల బిన్న సరము  
లును దారహారంబులును బొంజులకొమ్మిగొ  
ముక్కెరల్నాసాగ్రములఁ గీలుకొల్పిగ  
మగరాల తళుకుఁగమ్మలును గట్టాణిగ  
బొగడలు చుటుకుఁ గెంపుల బవెలెఱును"

బహుకడియముల్పద్మరాముల

గ్రుచ్చినమొల నూళ్లుగోపేదికముల

యందియల్ మొదలైన" హారభూషనాదులఁ జేర్కొని

గవనాగరికపకు లక్షణముగా బోసిమెడ లుంచుకొని భర్తల భారమును దగ్గించిన మనకు సయిత మాసగొల్పఁ జేసినాఁడు. ఈ విధముగా నీతడు క్రొత్తావేదికాలంకరణమును, పురాలంకారములను, వర్ణించినాఁడు. మరొక్క పితేషము, ఈ కవి సూర్యోదయ చంద్రోదయ సూర్యాస్తమయాది వర్ణనములు గావించినను వానిని రామకథతో ననుసంధించియే రచించుచుండును. ఉదాహరణమునకు.

1. "కృతకృత్యుడగు రాము కీర్తిపుష్పములు - చతురతమై వెద చల్లినయట్లు కరమొప్ప జుక్కలు గాన్పించెనంచ"
2. "ఖలుడైన యట్టి యుత్కులుని రావణునిఁ - బొలుపారముక్తికి బుత్తునననూడ్కి సంగతి నొప్పారు జాహ్నువియనఁగ-సంగరస్థలి మహాశ్చర్యమైయొప్పె."
3. "ఖలుడైన యద్దళకంఠునిచేటు - చెలుపుటకై నిశీధిని కచభరము విరళమైజల్లున విరిసెనోయనఁగ - బరపొంది చీకటి ప్రబలమైపర్యె" అను ద్విపదలగు జేర్కొనవచ్చును.

ఇంకొక విశేష మీ గ్రంథమున విశ్వామిత్రుఁడు శ్రీరామునకు భృశాశ్వ గంఠానములైన యస్త్రకస్త్రముల నిచ్చునప్పటి సందర్భము నందాయా శస్త్రాస్త్రములఁ జేర్కొనుటయేకాక వాని యుపసంహారణాస్త్రములఁ కూడ జేర్కొని భారతీయులకు శస్త్రాస్త్ర ప్రయోగోపసంహారములందుఁగల ప్రజ్ఞను చాటినాఁడు.

కట్టావరదరాజకృత రామాయణము :- తిరువేంగళనాథుఁడు వరదరాజునకు స్వప్నమందుఁ బ్రసన్నుడై సుజనభాగధేయంబు శోభన రంబుల భాగవతానంద పదవియువైన వల్మీకతనయ కావ్యసుధారసంబైన రామాయణము ద్విపదగావింపుము తేటతెల్లముగనని చెప్పగా

"బంగరుపువ్వుల పరిమళమై పొ

సంగి జాజులును ప్రసాదమ్మునట్లు"గా రామాయణమును పున గుక్తుములు, ఈచలు, జల్లిమాటలు, అపశబ్దములు, జజ్జుటల్లికలు చేర్చక

"మినుకులు జిగిబిగి మెరవదుల్ జాతి

వార్తలు నుషములు వర్ణనాంశములు

మూర్తిమద్యాక్యముల్ ముద్దులుచూప  
 నొకమాటకన్న వేటొక మాట వింత  
 యొక పాదమునకన్న నొకపాదమొఱపు  
 నొక దళంబునకన్న నొక దళంబంద  
 మొక యుత్తరముమించ నొక యుత్తరంబు  
 వెలయంగా ద్విపద రచించెదనని చెప్పియల్లె కావించినాఁడు.

ఉదాహరణమునకు కైక దళరథుని ఘోరవరముల గోరినప్పుడు

“కానక విషముతోఁగలయ మద్యంబు  
 పానంబుచేసి యాపదనొందు రీతి  
 యాలుగా యనినమ్మి యపమృత్యువై న  
 పోలసిసీతోడి పొందుచేసితిని” అని చెప్పిన సందర్భములో

కైకేయి సౌందర్యము మద్యమువంటిదనియు నందు విషమ పలె నా  
 సౌందర్యాతిశయమునందు కల్మష మిమిడియుండి యది చేయదగని  
 పొందయ్యుకాలవశమునదళరథుఁడు పొందినాఁడని ధ్వనింపఁజేసినాఁడు.  
 ఇక రాముని వనవాస గమనవార్తను విని కౌసల్య దుఃఖించుచు

“గొడ్డువీఁగినయట్టి - కొమ్మలకెల్ల  
 విడ్డలులేరను పెనుచింతగాని  
 యితర దుఃఖములు వారెఱుగరు నీదు

కతమున శోకసాగర మగ్నవై తి”నని చెప్పిన వాక్యములలో  
 సాధారణమైన స్త్రీ హృదయమును బ్రకటింపఁజేసినాఁడు. ఇట్లే

“మగఁడొల్ల నట్టి యమ్మగువలకెందు  
 జగమెల్ల వెదుకఁ బూజ్యతలేలకల్గు”నని వ్రాసిన మాటలలో  
 సంఘమునందు స్త్రీ జీవితమునకు భర్త యనురాగ మెంత యావశ్య  
 కమో తెలియఁజేసినాఁడు. మఱొక్కచోట

“బందికానికఁ జిక్కి పాదఘట్టనల  
 గందువులను బూడ్చుకల ధనం బెల్లఁ  
 బారికలెత్తి చూపు గృహస్తరీతి” యని వ్రాసిన మాట

లలో ధనమునంతయు ధనికులు నాఁడు భూమియందు స్థాపితము సేయు  
 వారని చోరులు జాధింపఁగావారు పూడికలుతీసి దాచినధనమును దీసి  
 యిచ్చెడివారని తెలియఁజేసినాఁడు. మఱియు నిట్లే సుందరకాండమున  
 నిద్రించిన రావణాసురుని వర్ణించుచు



“పట్టుముంచము పువ్వుజానుపు మెలుగు  
 పట్టుతలాడయు బటువు నిల్లులును  
 కానుప్పమీడట బవంచి నిదుర  
 చేనున్న రావణుజేరి వీడించి  
 యుడిగవు బిత్తరు లోలగింపంగ  
 గవలగద్దియము గంబకంబులును

బురుసీసులుంజూచి” యని వాగ్దాసిన ద్విపదలలో నా గర్భ శ్రీమంతుడైన ఒక మహాభోగిశయ్యను వర్ణించినాడని చెప్పవచ్చును. మజేయు భద్రద్వాజాశ్రమమును వర్ణించుచు సాంగుబకానులాపములు, కొలవణి కొలవణి కోలాటము, సేరణి, కోలపారిణి చిందు, గుఱ్ఱరి మొదలగు దేశి నాట్యములును, మద్దెల, తాళములు, రావణహస్తము, దండి మొదలగు సుపకరణములును జేర్కొనినాడు. ఈతని కాలములో కోటలోని పరివారములో అవసుములవారు, అంగరక్ష సువారంబువారు, సంబళబత్తంబులవారు, పంపుడుమూకలు, కైతీతగాండ్రు, ఒంటర్లు అను డెబ్బదిరెండు నియోగములవారుండెడివారట. ఇక వక్కణలు చదువుట. ప్రభువు మేల్కొనుటకు ముందు పందిమాగధులు

“పసుధేశమీ నిద్రావారింపవలసె  
 చేరితిమిట కొల్వొసంగారమగుడు

చేరిపుడిక నామతీర్థాదికములు” అని వ్రాసిన ద్విపదలలో వైష్ణవులైన ప్రభువులు లేచి నామము (బొట్టు) తీర్చి మంచినీళ్ళు త్రాగెడి యాచారముండెడిదని తెలియుచున్నది. రాజుగారంతాపురము బ్రవేశించునపుడు శారికాకులము బిరుదు గద్యలను చదువుట కనక పంజరములందున్న కీరములు

“ఎక్కడ నున్నావో యెదురేగవమ్మ

అక్కక్క మనయింటి కదె రాజువచ్చె” వనుచు నెచ్చెలు లాడు సడినేర్చి పల్కుచుండెడివట. ఈ విధముగా నతడు తన గ్రంథమున పాదాంతమునను పాపమధ్యమునను ప్రాసల నుడయోగించి, యే ద్విపదకాద్విపద విడువడునట్లు రచించి కావ్యకళను బెంపొందజేసినాడు.

ద్విపద భాగవతము :- ఇది మడికి సింగనకృతమైనది. నాచన సోమన, పోతన శ్రీనాథాచలః జీర్ణించుకొనిన వర్ణనా విధానమందు గోచరించుచున్నది. ఉదాహరణముగకు వివాహితులైన శ్రీరుక్మిణి కృష్ణుల వర్ణించుచు

“తెరయెత్త ముఖచంద్రదీప్తులు వొలయ  
యిరువురు నొండొరు నీక్షించిరంత  
హరిచూడ్కి సతిచెక్కుటద్దంబులందు  
గరమొప్ప వత్రరేఖల భంగినమరె  
వనితచూపులు హరివక్షంబుమీఁద  
బెనుపార నీలాలపేరులట్లుండె” నని రచించిన విధానము

తిక్కనకృత ఉత్తరాభిమన్యువివాహవర్ణనము దలపింపజేయుచున్నది.  
మఱియు నిట్లే

“ఎనగంగ నుదయాచలేంద్రంబుమోళి

పసిడికోహళియన భానుఁడు వొడువ” ఈ ద్విపదపంక్తులు  
నాచన సోముని దలపించుటలేదా? మరియు నిట్లే రుక్మిణీ కృష్ణుల  
వివాహమప్పుడు

కొమరారు నప్పసిఁడికుడుక నక్షతలు  
నమరఁగఁ దలత్రాలు నఖిలవస్తువులుఁ  
బసిడిపశ్చేరముల బహుభంగిఁబూని  
రసికతమీరి పేరంటాండ్రుపాడ  
నాలోన రుక్మిణి నంబుజోదరునిఁ  
త్రాలపొంగుల మీఁదఁబరగంగమంచి  
తెరవట్టి సౌభాగ్య దివ్యవస్తువులుఁ  
గరముల నునిచి ముగళరావమెలయ  
నాయెడ ఘడియాఁరమరసి దైవజ్ఞు

లాయతమాయతమని ప్రీతిఁబల్కు” తెరయెత్త వధూవరు  
లోకరి నొకరిఁజింపికోనినారని రచించి నేటి మన వివాహ మంగళవిధి  
నంతటిని దృశ్యమాన మొనరించినాఁడు.

ఇతర వైష్ణవ ద్విపదకర్తలు :- 4 ఆదిండ్లిగోకన గయామాహా  
త్యము, 5. దోనేరు కోనేరునాఁధుడు - బాలభాగవతము, 6. భోసల  
ఏకోజి రామాయణము, 7 చక్రపురి రామవార్యుఁడు - నలచక్రవర్తి  
చరిత్ర, 8 తిమ్మన, సోమయ, బాలనరస్వత్తిశ్వరుఁడు - ద్విపదభార  
తము, 9. గోవర్ధన అనంతకవి - మువ్వార్ణవైభవము 10. శేకు  
మళ్లరంగళాలు - శ్రీభాగవతము, 11. శ్రీపీలూరి వేంకటేశ్వరుఁడు -  
శ్రీనివాస, విలాససేవధి. 12. దర్భకలిసిరి - రుక్మాంగద చరిత్ర, 13.

‘రేటూరి లావయామాత్యుడు - కామేశ్వరి చరిత్ర, 14. నరసింహుడు - భర్తృజక్ష్ణ సంవాదము, 15. ఉలిచిభావజ్ఞుడు - పరశురామాయణము- తాళ్ళపాకనారు, అన్నమయ్య, పెదతిరుమలయ్య, చిన్నన్న, లక్ష్మణార్యకవి, యోగానందావధూత రాచూరి వెంకట లింగకవి, కన్నడ నరసకవి, సింగనామాత్యుడు, తిమ్మక్క, రంగాజమ్మ మున్నగువారెందఱోకలరు.

వీరగాథలు : కాటమరాజుకథ :- ఇందు యుద్ధమునుండి తిరిగి వచ్చునపుడు ఖడ్గతిక్కన

“యతిప్రాసలుండని యాకై తయేల  
సుతిగూడి నడవని సొగసు పవమేల  
వతిసూచి మెచ్చని బంటుతనమేల

ఇతరులు మెచ్చని యీ ‘బెసాధనమేల’ అని కవితకు యతి ప్రాసలు, పదమునకు శ్రుతి, బంటునకు పతిమెప్పు ప్రధానములని చాటి నాడు. ఇక తిరిగివచ్చిన కుమారునిజూచి తండ్రి

అరులపోటులుగాని అడతల్ గావు  
మారణాగులుగాని మంత్రాలుకావు  
చనుదెంచు చక్రాలు చక్కిలాలుకావు

ఘనచక్రబాణాలు గారెలుకావు, అని మరియు బంటుతన మే యూ యుక్తాహ్లాదుడే యూరని శూరునకు ప్రాణాంతకములైన పోటులవంటి మాటలతోఁ బొడిచినాడు. ఇక భాగ్య

“బిందెల చన్నీళ్ళు బిరబిరతెచ్చి  
పసిడిచెంబుల నీరు పాళాలుచేసి  
యక్కడ మంచంబు అడ్డంబుపెట్టి  
అడ్డచేరు పసుపు అమరంగమంచి

కూర్చుండి స్నానంబు గొబ్బునవేయుడని” చెప్పి అత్త వద్దకువచ్చి

“గొబ్బుననీ రాడికూతురువచ్చు  
దీర్చి అడ్డబొట్టు స్థిరముగాపెట్టు  
గంధంబు చెక్కిళ్ళ ఘనముగాబూసి

వళ్లన అన్నంబు జాగుగాపెట్టుమని వీరసింహము నబలగా

సంఖావించినది. ఇకకఁ దల్లియు విఱిగినపాలు అన్నంబోబోసి కారణము  
డిగిన కొడుకుతో

అరుణోదయమువేళ అది యెట్లోకాని  
"అవులు బెయ్యలు అటు మేయబోయి  
అరులతోబోరాడి అటుమీద నీపు

విరిగిన నినుమాచి విఱిగెనుపాలు" అని వీరమాత పుత్రా  
వాత్సల్యమునంతయుఁ గట్టిపెట్టి కొడుకునకుఁ జౌరుషము గలిగింప  
సూటిపోటిగఁ బలికినది.

ఇక పల్నాటి వీరచరిత్రమునందు సయితము అబలలు తమకు  
సర్వస్వమైన భర్తలను భోగసౌఖ్యమును గాదని వారి కీర్తికి మూల  
మైన శౌర్య ప్రకటనమునకై పోత్సహించినారు. ఉదాహరణమునకు  
రైతాంబ కూతురైన మాంచాలతో

ముద్దుల మాంచాల ముదమున వినుము  
జన్మవృక్షమునకుఁ జవిగలయట్టి  
పటుతరకమనీయ ఫలములు రెండు  
కెరలు భోగములొండు కీర్తి రెండవది  
తొలిపండు చవిచూచి తొలఁగు నొకండు

"ములుపండు చవిచూచి మలఁగునొకండు" అని మఱియు

"వీరాంశమునబుట్టి వెలయువారలకు  
మొదటి ఫలంబది ముఖ్యంబుగాదు  
వెలదిరోసి భర్త వీరశేఖరుఁడు  
కీర్తికాముకుఁడయి కేరుచున్నాఁడు  
నీపు భోగములవై విరతిఁ ద్యజించి

బాలచంద్రుని నాగబట్టంగవలదని" బోధించిన విధాన

మందెంతయో త్యాగశీలత, సహనము, శుభచారిత్రములిమిడియున్నవి.  
ఈ విధముగానీ గ్రంథమునందు సదాచారములు, అలంకరణలు, వేశ్యల  
మాయలు, వీరాలాపములు, బొంగరములు, వానినిచేయు సాధనములు,  
పిల్లలు లేనివారు పడుపాట్లు, శయనమందిరములు, విలాసవేషములు  
మున్నగునవి యెన్నియో వర్ణింపఁ బడియున్నవి.

ఇక కాచన మైరావణ చరిత్రయందెన్నియో సాంఘికకాచా  
రములను బ్రదర్శింపఁ జేసినాఁడు. ఉదాహరణమునకు శ్రీరాముని

యలంకారములలో

“అలరు శ్రీపాదముల నందెలుజెట్టి  
నూతనంబుగ మొలనూళ్ళనమర్చి  
కంకణంబులు రత్న ఖచితమైనట్టి  
జాహుదండంబులు” కూడఁ జెట్టినాడట. ఇక నిందుమా  
యలు మందులను జెప్పచు మైరావణుఁడు .

“చవుషష్టి విద్యల చతురుండుగాన  
నాయత్త పడుచూచెనపుడు రావణుఁడు  
కలసి గౌరులబొంది కప్పరొయ్యెయును  
గాలిచీరయు నీలికాశయు నమర  
వలనొప్పు భూతియు వాయుబంధనముఁ  
గనుగట్టు భూకట్టుకావు విభూతి  
యున్యేషణంబును నుత్కర్షణంబు  
మోహన జన్మంబు మొదలైన యట్టి  
మందులువచ్చించి మానుగావెట్టి” యని రచించిన ద్విప  
దలవలన నాఁడు వశీకరణ యోగ్యములైన మందులు భస్మములందు  
నమ్మకముగలవారుగఁ జ్రలున్నట్లు దెలియఁబఱచినాఁడు.

జ్ఞేతతీర్థ మాత్ర్యములందు పినాకినీ తీర్థమాహాత్మ్య  
మెన్నదగినది.

ఇందలి రచన మావేగవంతమై వాక్యము వెంబడి వాక్యము  
సాగిపోవుచుండును. ఉదాహరణమునకు.

“సాటిచెప్పగరాదు స్వామి పుష్కరిణి  
వేదాదిసురలకు వేడకపుట్టించు  
సాధారణంబగు సకలమౌనదులు  
నందివక్త్రమున జన్మంబునుబొంది  
బృందారకాదులు ప్రీతిలి బొగడ  
దగిన పినాకిని దావాగ్నిబోలి  
పొగరెక్కు దుష్కర్మములను వహింప  
నిదియు నుత్తమమగునిది పుణ్యనదియు  
నిదివ్రణమౌచని ఇది మృత్యుహరమ” నుచు రచించిన  
ద్విపద సంక్షులఁ జేర్కొనవచ్చును.

ఇట్లయితే యోగసారమునందు తదిగొండ ఖేంకట్లమూలంబ  
యాత్మమగురచిన యవధూతమూర్తిని గూర్చి చెప్పచు

“అల.నభోమధ్య కుంభాకృతిగాను.

వెలి లోను వెల్గుచు విషయకూన్యమసగ

జలరాశి గతకలశంబు చందానఁ

బొలుపొంద వెలి లోను పూర్ణమైయుండి

అంతయుఁ దాఁగాక యంతఁ దానగుచు

సంతతానందాల్లి చంద్రుడై యుండు”నని చెప్పిన విధాన

మును జేర్కొనవచ్చును.

ఇక తాళ్లపాక తిమ్మక్క రచించిన సుఖద్రా కళ్యాణములో  
నామె స్త్రీ జనసామాన్యములైన భావముల వేడుకలు బొందుపఱచి  
సరళముగా రచించినది. ఉదాహరణమునకు సుఖద్ర యర్జునకుఁ గావించి  
చిన పరిచర్య “బొలువైన రత్నాల బొమ్మరింబికిని-తకుకైన పగడాల  
దారబందముల పచ్చల తలుపులు పన్నీమగురుగు - లచ్చంపు దంతాన  
నమరు బొమ్మలును గూర్చి పెండ్లిచేసెడిదట. ఇక అత్తవారింటికి  
వెళ్ళు సుఖద్రకు నీతులు సెప్పచు “చనవిచ్చినాఁడని సకీయరీ శీవు +  
పలుమాటలకు వెట్ల పాలువడవద్దు బొలితినమ్మగరారు పురుషుల  
సెవుడు - పలురీతి కృష్ణ సర్పములై యుండ్రు” అని పురుషులనుగూర్చి  
స్త్రీలకు బహుపరాక్కుల వచించినది. ఇక స్త్రీలే ద్రావదినీ వర్ణించుచు  
“తలపోపెమనసులో తాళంగలేక యేమివస్తువులై వ వియవచ్చుగానిఁ  
ప్రాణేశునిచ్చి మఱిబ్రతుంగరారు” అని యీ విధముగా స్త్రీతపోజు  
భావములను విర్ణించుచు రచించినదీ కనఁబుత్తి.

ద్విపదకావ్యములు :- ద్విపదకావ్యములలోఁ బ్రధానముగ జేర్కొ  
వఁడగినవి-

1. శౌరవ హరిశ్చంద్ర ద్విపద. 2. తాళ్లపాక తిరువేంగళనాథుని  
యష్టమాహాషిఁక కళ్యాణము : మఱియు నుపాపరిణయము శిః విజయ  
రామవ నాయకుని రమనాథ నాయకాభ్యుదములని చెప్పునచ్చును.

ద్విపద హరిశ్చంద్రోపాఖ్యానము :- ఇందలి రచన సరళమయ్యు  
నతి ప్రౌఢమును సుందరమవనై వఱి ద్విపదలిత్యంకనునవ్వల మెలఁగి  
వడయాడుచుండును. సూత్రధారుఁడౌడంపఁ జెక్కుజాడలఁసాడు బొమ్మల  
పగిది. దిరుగుచుండును. ఇందలి పాత్రలు సజీవములై తమతమ జీవీ

రంతస్వరూపములఁ బ్రదర్శించుచుండును. ఇతనికి దేశీయమైన తెలుఁగు భాషవైఁగల యధికారమింతంత యనరానిది. ఈతని రచన మొకప్పుడా వేశపూరితమై పాల్కురికి సోముని దలపింపఁ జేయుచు మఱొక్కప్పుడు గంభీరమై లోఁతుఁ దెలియనీయక సాఁగిపోవుచుండును. వేశొక్కప్పు డలంకార శోభితమై కులుకుచుండును. ఉదాహరణమునకు అయోధ్యా పురవర్ణనము

“శివునికెంజడలలోఁ జెలుగుజాహ్నవిఁ  
సవతు సేయందగు. సరయువుపొంఁజి :  
ధరణిదేవికి ముఖదర్పణంబనఁగ

బరులకసాధ్యమై సరఁగునయోధ్య” అని వర్ణించి యానగరి యందు నిర్మలత్య పావనత్య స్థీరత్వముల నాలంకారికముగాఁ బొందు పఱచినాఁడు. ఆ విధముగనే హరిశ్చంద్రునిదేవి దుఃఖమును వర్ణించుచు

“మెఱుగు ముత్యంబల ప్రమింగు మీనమ్ము  
లతుగక వెఁగ్రక్కునట్టి చందమున” నని సొగసైన కన్నుల నీటినుంచి దైన్యము నధికముగా నుట్టినడఁ జేసినాఁడు. ఆ విధముగనే లోహితుని వర్ణించుచు :

“వ్రేలి నొయ్యనఁబట్టి వెనుకొనివచ్చు.  
వెన్నుచుండకు. రూపుపెట్టిన మాడ్కి  
నున్న మొత్తనిమేను. నొప్పెడువాఁడ”ని వర్ణించి యా

శిశువు యొక్క సోకుమార్యలాలిత్యాదుల నధికము సావించినాఁడు. మఱియు నిట్లే కార్పిచ్చునం దిటికికొనిన చంద్రమతినిగూర్చి

“కలయఁబూచిన కింకుకంబులలోవ  
జెలువారుచున్న రాచిలుకచందమునఁ  
ప్రబల సంధ్యారాగ పటలంబునందు

సోబగొందుక్రొన్నెల సోఁగబాగున” అని చెప్పిన యుప మాలంకార విధానమెంతయో హృద్యమైయున్నది. ఇఁక నిట్లే హరి శ్చంద్రుని వర్ణించుచు

“తనువెల్ల సత్యంబు తలవెల్లఁగరుణ  
వనులెల్ల ధర్మంబు పలుకెల్లఁ బ్రియము  
బొంకునాలుకకుఁ జేర్చుట. కావీవారి” యుప మాత్యము

అందలి పలుత్యము నారయవచ్చును. దీర్ఘసమాసం బ్రాముష రచనకు

“దారుణకరవాల ధారాహతారి  
 పీఠకోటిర నవీనమాణిక్య  
 రంగవల్లి రణరంగ విఖ్యాత  
 మంగళ విజయరమా కరగ్రహణ  
 శస్త్రమైనట్టి యాక్షత్రి యోత్తముని  
 హస్తమేరితినియలవడుఁ గృషికి”నని చెప్పి ప్రభువుయొక్క  
 యార్భాటము వట్టి ప్రభుత్వము గలిగిన పదజాలమునందే తెలియఁ  
 జేసినాఁడు

శబ్ద వైచిత్ర్యమునకు :-

మందారమంజరీ మంజుమరంద  
 నందదిందిదిర నందనారామ  
 కమనీయ వికసిత కనకారవింద  
 కమలినీతట లతాగారలతాంత” అనుపాదములను పేర్కొ  
 నవచ్చును. ఇక నచ్చటచ్చట సాంఘికాచారములఁ జూపుచు

“కటకటా కాటికిఁగాళ్ళు సాచియును  
 విటతనంబులజాడ విడువఁడిబడుగు  
 కొండంగి వీని వెక్కురు తలదలుగ  
 ముండగోష్ఠికి ముక్కుమొగమేడ తనకు  
 బిడ్డల కొనగక పెండ్లాము కిడక  
 వడ్డికిచ్చుచుఁ జీమవలెఁ గూడలెట్టి  
 ధనమంతయును మిందతలకిచ్చె వీని” అని |వా.న ద్వీపద  
 లలోఁ గడుముదలియయ్యు విటులుగా వర్తించువారనియు వడ్డి  
 కిచ్చియు నిక్కప్తముగా జీవించియు నాధనమును భార్యబిడ్డలకై కాక  
 రంకుటాండ్రకిచ్చెడివారును గలరని సూచించినాఁడు. మఱొక్కచోట  
 కాలకౌశికుఁడు భార్య నమ్ముచుండిన హరిశ్చంద్రునిజాచి

గడిపోతువలె మేనికండలువెంచి  
 కసువుఁగట్టెలుమోయఁ గాయపండ్లమ్మ  
 బసుల జంగిలిగాయఁ బాలేరుదున్న  
 గౌఠమాలి ప్రముచ్చలఁగూడి దూరమున  
 తెఱవట్టి తెచ్చిన చెలువ నాలనుచు  
 మేఱఁగి యిరీతి నమ్ముట మాకు ద్రోఁచె” నని పలికెనః



మాటలలో నేటివలెనే నాడునయితము వృత్తి గౌరవమెఱిగి కష్ట పడు పనులుచేసి పొట్టబోసుకొనక మోసముల నొనరించెడి వారుండెడి తెలియజేసినాడు. ఈ విధముగా సీగ్రంథమందు వచ్చు చండాల వేటకాండ్రను, గయ్యాని, పతివ్రతను, విలాసవతులను, శ్రమమును, మోసగాండ్రను, మిత్తిచ్చు విధానములను, రాజధర్మములను, రాజసభలను మొదలగువాని నెన్నిటితోవర్ణించి యీ గ్రంథము నంతటి నపురూపములైన పుస్తకములకు వింతవింత కూర్పులకు నాటవట్టు గావించి చవులూరింపజేసినాడు.

తాళ్లపాఠశాలవేంగళనాథుడు ఉపాధ్యాయములో కవి హరి వంశానుసారియై రచించినను ఆయాసందర్భములలో దేశీయాచారముల నచ్చొత్తి రచన గావించినాడు. ఉదాహరణమునకు ననిరుద్దుని గొని తేర ద్వారకానగరమునకేగిన చిత్రలేఖాలంకార విధానములఁజూడుడు

“తోరంపు నునుబొట్టు తోరపుతురుము  
 బారంబుగా విడిపడకుండ జుట్టి  
 విగువుగా నడుము నుప్పిన పడకుండ  
 జిగినలఁ బట్టుకాసెయు పొందుపఱచి  
 మంచినీలముల కమ్మలరావిరేక  
 ముంచ గస్తురియుంట ముంగరవెట్టి  
 కనకంపుగత్తి భృంగంబుల క్రోవి  
 చిన్నారి సెలగొల చిప్పచేయమ్ము  
 తిలకింపు నినుము కత్తెర సొక్కమందు  
 బలపంపుబల ముళ్ళబంతి కొంకియును  
 మొదలైన సాధనంబులుదాల్చి యెంత

పదిలమై ద్వారకా పట్టణచ్ఛాయ” వెడలినదని రచించినాడు. ఇందు ప్రియల యలంకారములేకాక వారు ఒంటరిగా వెడల నప్పు డాత్మరక్షణార్థమై కాసె పొందుపఱచి, కత్తి, సెలగొల, కమ్మముళ్ళబంతి, కొంకి, చిప్పచేయమ్ము మొదలైన సాధనములనుఁ జూడఁ తమ యలంకారవేషములుగా నమరించుకొని వెళ్ళుట గమనింపదగినదై యున్నది.

రఘునాథ నాయకాభ్యుదయమున విజయరాఘవుఁ డానందాచారికపు కల్యాణవైభవమును వర్ణించినాడు. అందు ప్రధానము.

"వనితను దోకొని వచ్చి యిర్వురును  
 బెను తురంగి పరంగి పీటలమీద  
 సమముగాఁ గూర్చున్న సమయంబునందుఁ  
 గమలవిలోచన కనుసర్ను నొక్క  
 చివురాకుబోడి చేళీయరాగముల  
 నవనవంబుగను వర్ణములు కల్పించి  
 యతను రసాలనయై చిత్రరేఖ  
 పతిమీదఁజెప్పిన పదములు గొన్ని  
 తానమానముల సుధారసం బొలుక

వీనులవిందుగా వినుపించె నొక తె"యనియు మఱియు చెబువుగా  
 తంబురచేకొని గట్టి వాద్యంబు పెక్కురకముల తాళభేదంబులు మెఱయ  
 డక్కివాయించినదట. మఱియొకతె కిన్నర బలికించినదట. వంతు విధం  
 బున పదజాతి యమర వీణ వాయించినదొక చెలియట. ఇక మురళి,  
 చెంగు, రబాబు, ముఖవీణ; దండె మొదలగు వాద్యముల వినిపించి  
 నారని చెప్పి తమ కాలమునాఁడు వర్ణిల్లిన గాన కళాభినివేశమును  
 బ్రదర్శింపఁజేసినారు. ఇక భోజనమును వర్ణించుచు నీతఁ డొకచోట

"సారమౌజులీర సారంపురుచులు

మీఱంగ లవణంబు మితముగా గూర్చి

మేలైన సొంటితో మిళితమైనట్టి

యేలకిపొడివై చి యింపుదీఱింప

దగు వట్టివేళ్ళచే తావులు గట్టిన మజ్జిగనువర్ణించినాడు

ఇక మాంసాహారమందు కుంకుమకోడి, కస్తూరికోడి, పాల  
 కోడి, కట్టుకోడి, చిరంజి, నులవకోడి, చేపలయూర్పులను బేర్కొని  
 నాఁడు. చిక్కుడుకాయ రొయ్యలయూర్పు పొడికూరవరలు, ఉప్పు  
 సము, శిఖరిణి మున్నగు వంటకములఁ బేర్కొనినాడు. ఇక మండి  
 గెలు, లడ్డములు, వెన్నకజ్జికాయలు, మణుగుబూలు, పన్నీరుపాయ  
 సము, సొజ్జిపాయసః, కరివడలు, జీలకరపాయసము, తెలికుక్కు  
 డలు, తనిబాలు, వెంకాయ రొట్టెలు, ఆస్రపువడలు, మనసోళ్లూ  
 చునట్లుగఁ బేర్కొనినాడు. నగలలో - ముద్రికాభరణము, ముత్యాలి  
 బంటు, శ్రీరామభద్రతాళి, పెద్దచౌకట్లు, కంఠమాలికలు కంటసరము  
 పరిచెక్కడపుదాళి, బాహుపురులు వజ్రములయు త్తరి గెలు, ముంగా

ముచారి, కంకణములు, కింగరములు, బవిరలు, బుగడలు, ముత్యాల కంపె, బన్నసరములు, సజ్జలక మ్రొలు, సరిపెణలు. గంటలమొలనూలు పచ్చతా కలకలసాడవల్ల వము, అందియలు, గిలుకుమట్టియలు, పెంచు రతనాలకుచ్చు, కిీటము మున్నగు నాభరణములఁ జేర్కొనినాఁడు.

ఈ విధముగా చాఁచి ప్రభువుల జీవనవిధానమును బ్రకటించుచు సంగీతవాట్లకక నూతనగాగొని యీశ్వంగార ప్రబంధమును రచించినాఁడు.

ఇక నిదియవెయను విభజనములేక ద్విపద సాహిత్యమును రచించిన కవులలో సిద్ధేశ్వరచరిత్రకర్త, మల్లారిచరిత్రమనుషేర కర్ణుని వంశచరిత్రమును రచించిన మరింగంటి వేంకటాచార్యుడు, దీనినే విపులముగా రచించిన ఎఱ్ఱమిల్లిపేరరాజకవి, చల్లగురువయ్య. సారంగధర చరిత్ర కర్తయైన బాదుల శంభుదాసుఁడు, భానుకల్యాణ కర్తయైన చంద్రశేఖరకవి, కామశాస్త్రమునుసూరా భాండేశ్వరమనుషేర రచించిన గురవయ్య, ధర్మాంగదచరిత్రకర్త బొమ్మకంటి నరసింహము, కుశలవో పాఖ్యాన కర్తయైన లావనూరి రామారావుడు, కపోతవాక్య కర్తయైన ఓబళయ్య, రుక్మాంగద చరిత్రకర్తయైన దర్బాకవిగిరి, విక్రమార్కుని కథలనుషేర ద్విపద గ్రంథమును రచించిన కొండయ్య మున్నగువారిని జేర్కొనవచ్చును.

ఈ విధముగా దేశీయమైన ఛందోరీతుల ననుసరించి గానాను కూలతను బొందుకట్టి మహాకావ్య యోగ్యముగాఁ తీర్చిదిద్దినట్టి పాల్కురికిసోమ నాధునిచేత గ్రహింపబడిన ద్విపద సాహిత్యము రాను రాను పలువురు కవులచే నొక ప్రత్యేకసాహిత్య ప్రక్రియగా వెలసి అపురూపమైన సాహిత్యముగా రూపొందినది అయ్యును నీ ప్రక్రియా విధానము నంతటిని సాకల్యముగా జాపవలను పడలేదు. ఆ యా గ్రంథముల నుండి వేరువేరుగా బాసించు విశేషాంశములను మాత్రమే కొని దిక్కాత్ముగాఁ జూపిన ద్విపద సాహిత్యవికాస వ్యాసమందలి గుణావగుముల విజ్ఞులు మన్నింతురు గాక.

# కళాస్రవంతి ప్రచురణలలో

## ప్రకటన రేట్లు

కవరు పేజీలు	కాజువల్ రేట్లు	కాంట్రాక్టు రేట్లు
4 వ కవరు పేజీ	రు. 175-00	రు. 150-00
2 లేక 3వ కవరు పేజీ	రు. 150-00	రు. 125-00

## లోపలి పేజీలు

పూర్తి పేజీ	రు. 125-00	రు. 100-00
అర పేజీ	రు. 65-00	రు. 50-00
పాపు పేజీ	రు. 40-00	రు. 35-00

ప్రత్యేక స్థానములకు 25% అదనం.

## చందా వివరములు

జీవిత సభ్యత్వము	....	....	రు. 116-00
సంవత్సర సభ్యత్వము	....	....	రు. 10-00
ప్రవేశ రుసుము	....	....	రు. 2-00

## విజ్ఞప్తి

సాహిత్యాభిమాను లెల్లరు మూడు రూపాయలకు తక్కువ కాకుండ విరాళముల నొసంగి కళాస్రవంతి నిర్వహించు కార్యక్రమములకు తోడ్పడగలరని ప్రార్థన.

కళాస్రవంతి

2-2-1129, న్యూ నల్లకుంట,  
హైదరాబాదు-44.



అభ్యుదయమునందు ప్రాచ్య విద్యా ప్రచారమునకు

నెలకొల్పిన

ప్రథమ కళాశాల

విద్యానగరం, పలితముల సాధనలోను

ప్రథమ కళాశాల

“అంధ్ర ఓరియంటల్ కాలేజి”

మ్యా నల్లవంట, హైద్రాబాద్-44.

## NATIONAL TUTORIAL COLLEGE VIDYANAGAR.

This is a tutorial college started by experienced Post-Graduate Lecturers. The college is easily accessible by Buses & Local Trains as it is centrally situated opposite to Community Hall, Vidyanagar.

*Classes:*

*Timings*

S.S C; X Matric; P.U.C	8-00 to 12-00 Noon.
Intermediate Arts & Commerce) }	5-00 to 9-00 P.M.
Entrance (Telugu) Visarada, Dip.O.L & B.O.L	12-00 to 4-00 P.M.

Classes in full swing. Join with confidence. For particulars contact.

**Principal,**  
National Tutorial College,  
Vidyanagar.





